

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzetdir

İlham Əliyev

SƏS



Qəzet 1991-ci il yanvarın 11-dən çıxır

№ 052 (5283) 29 mart 2017-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

İlham Əliyev: "Azərbaycanda dövlət həmişə sahibkarlara kömək göstərir"

Saatlıda pambıqçılığın inkişafı məsələlərinə dair respublika müşavirəsi keçirilib

Səh 2
→



7

Siyavuş Novruzov:
"Hava istiləşən kimi mitinq həvəsinə düşürlər"



7

Aleksandr Lukaşenko:
"Dağlıq Qarabağ münaqişəsi vasitəçi olmadan həll edilməlidir"



11

YAP Yasamalda soyqırımı qurbanlarını amlı



29 mart 2017-ci il

İlham Əliyev: "Azərbaycanda dövlət həmişə sahibkarlara kömək göstərir"

Saatlıda pambıqçılığın inkişafı məsələlərinə dair respublika müşavirəsi keçirilib

Dünən Saatlıda pambıqçılığın inkişafı məsələlərinə dair respublika müşavirəsi keçirilib. AZƏRTAC xəbər verir ki, Azərbaycan Respublikasının Prezidenti İlham Əliyev müşavirədə iştirak edib. Dövlətimizin başçısı müşavirədə giriş nitqi söylədi. Azərbaycan Prezidenti İlham Əliyevin giriş nitqi

- Biz bugünkü müşavirədə ölkəmizdə pambıqçılığın inkişafı ilə bağlı məsələləri müzakirə edəcəyik. Bildiyiniz kimi, pambıqçılığın inkişafı Azərbaycanda prioritet sahə sayılır. Uzun fasilədən sonra pambıqçılığa dair birinci müşavirəni keçən il Sabirabad şəhərində keçirdik. Bu il Saatlı şəhərində keçiririk. Bu il ən çox pambıq tedarüku Saatlı rayonunda gözlənilir. Pambıqçılığın rayonun inkişafına çox böyük xeyri var. Eyni zamanda, biz pambıqçılıqla məşğul olan bütün rayonlarda sürətli inkişafı görürük. Əvvəlki illərdə Saatlı rayonunun inkişafı ilə bağlı çox böyük işlər görüldü. Rayonun infrastrukturunu tamamilə yenidən qurulubdur. Elektrik enerjisi ilə təminat böyük dərəcədə yaxşılaşıb. Bu gün açılışında iştirak etdiyim yeni yarımstansiyanın fəaliyyəti həm əhaliyə, həm



yacaq. Məsələ belə qoyulubdur. Biz buna da nail olacağıq. Saatlı rayonunun demək olar ki, bütün kənd yolları əsaslı təmir edilir, tikilir. Əvvəlki illərdə bir neçə önəmli kənd yolu layihəsi icra edilmişdir. Birinin açılışını bu gün etdik. Bir neçə kəndi birləşdirən daha bir kənd yolu layihəsi var ki, o da yaxın zamanlarda icra ediləcək və əhalinin istifadəsinə veriləcək. Sosial obyektlərin tikintisi uğurla gedir. Müasir xəstəxana, Olimpiya Mərkəzi, məktəblər, uşaq bağçaları, bir sözlə, Saatlı rayonunun hərtərəfli inkişafı Dövlət Proqramı əsasında uğurla gedir. Vaxtilə qəbul olunmuş regionların sosial-iqtisadi inkişafı Dövlət proqramları uğurla icra edilir və ölkəmizdə yeni reallıqlar yaradıb. Bizim əsas vəzifəmiz ondan ibarət idi ki, - bu gün də elbəttə, bu vəzifə qarşımızda durur, - bütün infrastruktur layihələri icra edilsin, müasir infrastruktur yaradılsın, elektrik enerjisi, qazlaşdırma, içməli su, meliorasiya problemləri həll olunsun, kənd yolları, magistral yollar tikilsin və bu, özlüyündə sürətli iqtisadi və sosial inkişafa təkan verəcək. Belə də oldu. Nəzərə alsaq ki, regionların sosial-iqtisadi inkişafına dair artıq bir neçə Dövlət proqramı icra edilib, görürük ki, bu proqramların çox böyük əhəmiyyəti var.

də bütün təsərrüfatlara fasiləsiz elektrik enerjisini verməklə, əlbəttə ki, böyük bir inkişafa yol açır. Eyni zamanda, Saatlı rayo-

nunun su problemləri də həll olunur. Uzun illər ərzində əhali bu problemdən əziyyət çəkirdi. Şəhərin cəmi 30 faizi su ilə təmin

olunurdu, özü də gündə 2-3 saat. İndi isə fasiləsiz, Dünya Səhiyyə Təşkilatının standartlarına uyğun içməli su verilir. Mənə verilən

məlumatla görə, qazlaşdırma 80 faizə çatıb və əminəm ki, yaxın gələcəkdə Saatlıda bir dənə də yaşayış məntəqəsi qazsız olma-

Ardı Səh. 3

İlham Əliyev: "Azərbaycanda dövlət həmişə sahibkarlara kömək göstərir"

Saatlıda pambıqçılığın inkişafı məsələlərinə dair respublika müşavirəsi keçirilib

Əvvəlki Səh. 2

İnfrastruktur layihələri icra olunandan sonra biznes üçün daha da yaxşı şərait yaradıldı. Azərbaycan dövləti bu istiqamətdə ardıcıl siyasət aparır, sahibkarlığın inkişafı, biznes mühitinin yaxşılaşdırılması, yeni ixrac bazarlarının araşdırılması və o bazarlara çıxmağımız ölkəmizin hərtərəfli inkişafına gətirib çıxarıb. Biz fəaliyyətimizi gələcəkdə də uğurla davam etdirəcəyik. Qeyri-neft sektorunun inkişafı prioritet sahədir, xüsusilə indiki şəraitdə ki, neftin qiyməti dünya bazarlarında kəskin şəkildə aşağı düşüb. Biz indi qeyri-neft sektorunun inkişafına həm daha çox fikir verəcəyik, həm də ki, daha da fəal iş aparılacaqdır. Pambıqçılığın Azərbaycanda qədim ənənələri vardır. Əsrlərboyu xalqımız pambıqçılıqla məşğul olubdur. Ancaq pambıqçılığın ən sürətli və uğurlu dövrü ulu öndər Heydər Əliyevin adı ilə bağlıdır. Məhz onun təşəbbüsü və bilavasitə rəhbərliyi ilə 1970-ci illərdə və eyni zamanda, 1980-ci



illərin əvvəllərində Azərbaycanda pambıqçılıq sürətlə inkişaf edib. Əgər biz statistikaya nəzər salsaq görərik ki, Ulu Öndərin dövründə Azərbaycanda pambıq tədarükü bir neçə dəfə artıb. 1980-ci illərin əvvəllərində 800 min ton - 1 milyon tona qədər pambıq tədarük edilirdi. Bu, əlbəttə ki, respublikanın inkişafına səbəb olmuşdur. Məşğulluq yüksək səviyyədə təmin edilirdi. Pambıqçılıqla məşğul olan zəhmətkeşlər öz həyat şəraitini böyük dərəcədə yaxşılaşdırmışdılar. Kəndlərimiz abadlaşdı, o vaxt Azərbaycana böyük investisiya cəlb olundu. Əlbəttə, biz o vaxt müstəqil dövlət deyildik və Azərbaycan xalqı onu da unutmamalıdır ki, Sovet İttifaqının tərkibində Azərbaycan iki respublikadan biri olmuşdur ki, öz tələbatını özü ödəyirdi, eyni zamanda, ümumittifaq büdcəsinə də töhfə verirdi. Qalan 13 respublika dotasiya

ilə işləyirdi. Bir daha qeyd etmək istəyirəm ki, pambıqçılığın ənənələri böyükdür. Əfsuslar olsun ki, Ulu Öndər Azərbaycandan Moskvaya gedəndən sonra bütün sahələrdə olduğu kimi, biz pambıqçılıqda da tənəzzüllə qarşılaşdıq. İldən-ildə diqqət azalırdı, ildən-ildə pambıq sahələri kiçilirdi və bu proses əfsuslar olsun ki, son illərə qədər davam edirdi. Müstəqillik dövründə. Əlbəttə ki, biz müstəqilliyin ilk illərini yaxşı xatırlayırıq. Bu illər çox ağır keçirdi, dərin siyasi, iqtisadi, hərbi böhran yaşanırdı. Müstəqilliyin ilk illərində hakimiyyətdə olmuş qüvvələr Azərbaycanı məhvə aparırdılar, vətəndaş müharibəsi, kütləvi itaətsizlik, dərin böhran hökm sürürdü. Sənaye, kənd təsərrüfatı demək olar ki, tamamilə dağıdılmışdı. Bizim üçün ənənəvi olan pambıqçılıq, üzümçülük məhvə doğru gedirdi. Ancaq 1993-cü ildən sonra Ulu Öndərin rəhbərliyi ilə vəziyyət

sabitləşməyə başladı. Əgər statistik göstəricilərə nəzər salsaq görərik ki, 1996-cı ildən sonra artıq Azərbaycanda hər il iqtisadi inkişaf başlamışdır. Ancaq əfsuslar olsun ki, biz pambıqçılıqda istədiyimiz nəticəyə çata bilməmişik. Bunun bir neçə səbəbi var. Birinci səbəb - əlbəttə ki, müstəqilliyin ilk illərində bizim kifayət qədər maliyyə imkanımız yox idi. Burada əyləşən vətəndaşlar, yoldaşlar bilirlər ki, pambıqçılıq böyük investisiya tələb edən sahədir. Bizim o vaxt imkanımız yox

Ancaq biz ərzaq məhsullarını başqa respublikalardan - Rusiyadan, Ukraynadan, Belarusdan gətirirdik. Yeni, böyük bir asılılıq mövcud idi. Ona görə biz ilk növbədə çalışırdıq ki, ərzaq təhlükəsizliyimizi təmin edək. Bunu da demək olar ki, maksimum dərəcədə təmin edə bilməmişik. Bu gün biz özümüzü 100 faiz təmin edirik. Süd və süd məhsulları, toyuq əti ilə təxminən 80-90 faiz təmin edirik. Sovet dövründə bu, belə deyildi, biz tam asılı vəziyyətdə idik. Müstəqillik dövründə Azərbay-



idi. Olan imkanlarımızı da biz ən təcili məsələlərin həllinə yönəldirdik. Digər tərəfdən, biz müstəqillik dövründə ərzaq təhlükəsizliyi problemləri ilə üzlaşmışdıq. Çünki sovet vaxtında ümumittifaq sənaye-iqtisadi kompleksi mövcud idi, Azərbaycanda üzümçülük, pambıqçılıq, tütünçülük inkişaf edirdi, meyvə-tərəvəz istehsalı artırdı.

canda meyvə-tərəvəz istehsalı bir neçə dəfə artmışdır və bu, bizim üçün böyük ixrac potensialıdır, böyük ixrac imkanlarımızdır. Ona görə biz daha çox ərzaq təhlükəsizliyi məsələlərinə diqqət göstərirdik. Texniki bitkilər - pambıqçılıq, tütünçülük, baramaçılıq isə bir qədər diqqətdən kənar qaldı və əfsuslar olsun ki, demək olar, biz

bu sahələri itirirdik. Onu da açıq deməliyəm ki, pambıqçılığa dövlət dəstəyi çox zəif idi. Hesab edirəm ki, bu gün pambıqçılığın inkişafı artıq reallıqdır və 2016-cı il dönüş ili olmuşdur. 2015-ci il demək olar ki, bizim müasir tariximizdə pambıqçılıqda ən pis il olmuşdur, 18 min hektardan cəmi 35 min ton pambıq tədarük edilmişdir. Keçən il qısa müddət ərzində, - düzdür, bir qədər vaxt itirdik, - bütün gücləri səfərbər edərək biz dönüş yarada bildik. Çox ciddi tədbirlər görüldü, texnika alındı, dövlət dəstəyi göstərildi, imkan daxilində meliorasiya işləri aparıldı. Keçən il biz 51 min hektarda pambıq əkməmişdik və nəticədə 90 min tona yaxın məhsul götürülmüşdür. Yəni, bu, 2015-ci ilə müqayisədə üç dəfə çoxdur. Ancaq bu il biz daha da ciddi hazırlaşmışıq. Bu il bütün aqrotexniki tədbirlər ən yüksək səviyyədə təşkil edilmişdir. Bu gün mən Saatlı rayonunun bir pambıq tarlasında oldum. Orada da artıq biz səpinə rəsmi start verdik. Ən müasir texnika alınıb, lazım olan bütün avadanlıq, gübrələr, dərmanlar, hər şey hazırdır. Əlbəttə ki, bu il biz daha da böyük məhsul gözləyirik. Bu il və keçən il Dövlət Investisiya Proqramında pambıqçılığın inkişafı ilə bağlı böyük vəsait nəzərdə tutulmuşdur. Kompleks tədbirlər görülmüşdür. İlk növbədə, biz özümüzü texnika ilə təmin etməliyik və bunu etdik. Keçən il və bu il Azərbaycana minlərlə yeni texnika gətirilib. Keçən il 100-ə yaxın pambıqçıqan kombayn gətirilmişdir. Bu il 200-dən çox müasir kombayn sifariş verilmişdir. Meliorasiya işləri uğurla aparılır. "Meliorasiya və Su Təsərrüfatı" Açıq Səhmdar Cəmiyyəti, eyni zamanda, yerli icra orqanları bu işlərdə fəal iştirak edirlər. Biz meliorativ tədbirləri genişləndirərək döviyyəyə yeni əkin sahələrini əlavə etdik. Hesab edirəm ki, bütün bu kompleks tədbirlər nəticəsində bu il rekord nəticə gözlənilir. Biz əkin sahələrini böyük dərəcədə genişləndirdik. Son məlumata görə, bu il 136 min hektarda pambığın səpini gözlənilir və orta məhsuldarlıq 20 sentner səviyyəsində olmalıdır. Keçən ilə müqayisədə bu, artım deməkdir. Ancaq biz və pambıqçılar bunu yaxşı bilir ki, bu, bizi qane edə bilməz. Sovet vaxtı məhsuldarlıq daha da böyük idi. Nəzərə alsaq ki, bu gün biz həm müasir texnika alırıq, həm bütün digər tədbirləri ən yüksək səviyyədə görürük, əlbəttə, gələcək illərdə məhsuldarlıq daha da artmalıdır. Pambıqçılığın ölkə iqtisadiyyatına çox böyük xeyri var.

Ardı Səh. 4

29 mart 2017-ci il

İlham Əliyev: "Azərbaycanda dövlət həmişə sahibkarlara kömək göstərir"

Saatlıda pambıqçılığın inkişafı məsələlərinə dair respublika müşavirəsi keçirilib

Əvvəli Səh. 3

Bu, ölkəmizə valyuta gətirir və pambıq elə bir məhsuldur ki, dünyaya birjalarında satılır. Ona görə, pambığın və mahlicin satışı üçün bazarları aramaq lazım gəlmir və bu, əlbəttə ki, böyük üstünlükdür. Eyni zamanda, pambıqçılıq əmək-tutumlu kənd təsərrüfatı sahəsidir. Keçən il pambıqçılığa 10 minlərlə insan cəlb edilmişdir. Bu il bu rəqəm daha da böyük olacaq. Bö-

çən ildən başlayaraq pambıqçılığa çox böyük dövlət dəstəyi göstəririk. Bu gün biz pambıqçılıqla bağlı ikinci müşavirəni keçiririk. Bu müşavirələrin keçirilməsi özlüyündə dövlət dəstəyinin təzahürüdür. Eyni zamanda, biz vətəndaşları, fermerləri stimullaşdırmaq üçün çox ciddi tədbirlər görürük. Pambığın alış qiyməti keçən il 41 qəpikdən 50 qəpiyə qaldırılmışdır, eyni zamanda, 10 qəpik subsidiya verilib. Vətəndaşlar hər gün tarla başında

qeyri-neft sektorunun inkişafı üçün yeni imkanlar açıqlıdır. Məhz bunun nəticəsində bu ilin ilk iki ayında qeyri-neft sənayemiz 5 faiz, kənd təsərrüfatı isə 3 faizdən çox artmışdır. Bu, iqtisadiyyatın real sektorunun - qeyri-neft sənayesinin və kənd təsərrüfatının inkişafının göstəriciləridir. Çünki qeyri-neft sənayesinin inkişafı qiymətlərlə tənzimlənir. Neftin qiyməti qalxarsa, əlbəttə ki, göstərici də qalxacaq. Neftin hasilatı qalxarsa göstərici də qalxacaq, düşərsə, düşəcək. Ona görə bu, göstərici deyil. Bizim üçün əsas göstərici qeyri-neft sektorunun və kənd təsərrüfatının göstəriciləridir. Hər iki göstərici çox müsbətdir. Hesab edirəm ki, bu gün dünyaya miqyasında ən yüksək inkişaf göstəriciləri məhz bizim göstəricilərimizdir. Bunu beynəlxalq mötəbər qurumlar da qeyd edir. Onların arasında Davos Ümumdünya İqtisadi Forumu ən mötəbər dünya forumudur və onun hesablamalarına görə, Azərbaycan iqtisadiyyatı dünya miqyasında öz rəqəbatqə-

sətimiz, regionların inkişafı və yeni təşəbbüslər, islahatlar, əminəm ki, dayanıqlı inkişafı təmin edəcək. Bu yaxınlarda bir çox sahələr üzrə strateji yol xəritələri tərtib edilib, onlar dərc olunub. İctimaiyyət artıq bunu bilir. Hər bir sahə üzrə konkret proqramlar var, biz bu proqramlar əsasında işləyirik və işləyəcəyik. Növbəti illərdə əsas vəzifələrdən biri qeyri-neft məhsulları ixracının artırılmasıdır. Çünki neft-qaz sahəsində hər şey müsbət istiqamətdə gedir. Bizim böyük "Cənub Qaz Dəhlizi" layihəsi uğurla icra edilir. Bu da tarixi layihədir. Ancaq bizim əsas məqsədimiz qeyri-neft ixracımızı artırmaqdır. Bax, bunu etmək üçün kənd təsərrüfatının ənənəvi sahələri inkişaf etməlidir. Burada tək pambıqçılıqdan söhbət getmir. Biz keçən il tütünçülükdə də, baramaçılıqda da ciddi dönüş yarada bilmişik. Tütün istehsalı artır. Biz artıq quru tütünün ixracı ilə də ciddi məşğulluq, kontraktlar imzalanıbdır. Üzümçülüyn inkişafı sürətlə gedir, şərab məhsullarının ixracı

Bu da məşğulluq və ixrac potensialı deməkdir. Ona görə qeyri-neft məhsullarının, xüsusilə kənd təsərrüfatı məhsullarının ixracı bizim üçün indiki inkişaf mərhələmizdə əsas vəzifədir. Biz bir neçə ölkədə artıq ticarət evləri yaradırdıq. "Made in Azerbaijan" brendi artıq dünyaya yayılıbdır. İndi bütün siyasi təmaslarda, həmkarlarımızla görüşlər əsnasında ən vacib məsələ məhz Azərbaycan məhsullarının ixracı məsələsidir. Bu məsələni mən qaldırıram və siyasi dəstək olan yerdə, əlbəttə ki, bizim sahibkarlarımız üçün də yeni imkanlar yaranır. Sahibkarlar öz-özünü də fəal olmalıdırlar, özləri yeni bazarlara çıxmalıdırlar. Onsuz da Azərbaycan dövləti bunu təşkil edir. Biznes-forumlar keçirilir, hökumət nümayəndələrinin tərkibində artıq iş adamları da həmişə təmsil olunurlar. Onlar da fəal olmalıdırlar, öz məhsullarını təbliğ etməlidirlər, çalışmalıdırlar ki, bu imkandan istifadə edib öz məhsullarını daha çox xarici bazarlara satsınlar. Biz əlbəttə ki, daxili bazarı da maksimum dərəcədə təmin etməliyik və bunu edirik. Bir sözlə, artıq keçən il ərzində pambıqçılıqda əldə edilən müsbət təcrübə gələcəyə nikbinliklə baxmaq üçün böyük əsas verir. Bugünkü müşavirədə pambıqçılığın inkişafı ilə bağlı önəmli məsələlər müzakirə ediləcək. Əminəm ki, bu gün start verdiyimiz səpin kampaniyası uğurla başa çatacaq və biz bol məhsul əldə edəcəyik.

X X X

Sonra Saatlı Rayon İcra Hakimiyyətinin başçısı Siraqəddin Cabbarov, Biləsuvar Rayon İcra

gələrdə məşğulluğun artırılması baxımından pambıqçılığın çox böyük xeyri var. Bunu artıq pambıq əkən bütün rayonların ictimaiyyəti və vəzifəli şəxslər yaxşı bilirlər, görürlər ki, bu gün bu rayonlarda işləmək istəyən, ancaq hələ işsiz qalan vətəndaş özü üçün iş tapa bilmir. Dövlət, əlbəttə ki, öz tədbirlərini görür. Onu da qeyd etməliyem ki, ilin əvvəlindən ancaq ictimai işlərə 40 mindən çox vətəndaş cəlb edilmişdir, 40 mindən çox yeni iş yeri ancaq dövlət sektorunda yaradılmışdır. Dövlət şirkətlərində, dövlət qurumlarında, yerli icra orqanlarında 40 mindən çox vətəndaş artıq işlə təmin edilmişdir. Bu, təmir-tikinti işləridir, bu, yaşlılıqlara qulluq etmək üçün nəzərdə tutulan iş yerləridir. Biz yeni iş yerləri yaratmalıyıq. Çünki biz işsizliyi daim aşağı səviyyədə saxlamalıyıq. Bu gün dünya miqyasında işsizliklə mübarizədə Azərbaycan nümunəvi ölkə kimi göstərilir. Çünki bizdə işsizlik çox aşağı səviyyədədir və aşağı səviyyədə qalmalıdır. Bəzi qonşu ölkələrdə həm işsizlik artıq böhran həddinə çatır, eyni zamanda, orada demografik böhran yaşanır. Bizdə isə əhali artır. Əhali artdıqca biz yeni iş yerləri haqqında düşünməliyik. Əhəlinin artımı çox müsbət göstəricidir və müsbət prosesdir. Azərbaycan əhalisi on milyona yaxınlaşır. Bu, yaxın gələcəkdə tarixi nailiyyət olacaq. Ancaq, eyni zamanda, bu, bizim qarşımızda yeni vəzifələr qoyur. Biz iş yerlərinin yaradılması ilə daim məşğul olmalıyıq ki, işsizlik aşağı səviyyədə olsun. Ona görə məşğulluq üçün pambıqçılığın çox böyük xeyri var. Biz, əlbəttə ki, ke-

öz halal pulunu alırlar. Artıq vətəndaşlar tərəfindən pambıqçılığa çox böyük maraq yaranıb. Bax, bu, çox önəmli amildir. Dövlət öz dəstəyini göstərir və göstərəcəkdir. Biz pambıqçılığın inkişafı üçün yüz milyonlarla dollar xərcləmişik və xərcləyəcəyik. Ancaq əgər vətəndaşlar tərəfindən bu sahəyə maraq göstərilməsəydi, bizim işlərimiz yarımçıq qala bilərdi. Ona görə bax, burada həm dövlət dəstəyi, bütün dövlət qurumlarının, özəl qurumların birgə fəaliyyəti və ictimaiyyət tərəfindən göstərilən dəstək tamamilə yeni bir vəziyyətə gətirib çıxarır. Əminəm ki, bu il göstəricilər daha yaxşı olacaq və buna şübhə yoxdur. Əlbəttə ki, biz gələcəkdə pambıqçılığı daha sürətlə inkişaf etdirəcəyik. Pambıqçılıq daha geniş vüsət alacaq və həm vətəndaşlara, həm dövlətə bunun ancaq böyük xeyri olacaqdır. Azərbaycanda dövlət həmişə sahibkarlara kömək göstərir. Bu kömək və yardım müxtəlif sahələrdə özünü büruzə verir. Əlbəttə ki, ilk növbədə, mənim siyasi dəstəyim xüsusi əhəmiyyət daşıyır. Mən hər il dəfələrlə sahibkarlarla görüşürəm, çalışıram ki, onların problemləri həll olunsun və onlar da ölkə iqtisadiyyatına daha böyük həvəslə yatırım, yəni, səmaye qoysunlar. Eyni zamanda, sahibkarlara böyük maliyyə dəstəyi göstərilir. Sahibkarlığa Kömək Milli Fondunun xətti ilə bu günə qədər 2 milyard manatdan çox güzəştli şərtlərlə kreditlər verilmişdir. Bu kreditlər iqtisadiyyatın real sektoruna verilir. Bu kreditlər hesabına on minlərlə yeni iş yeri, yüzlərlə, minlərlə yeni müəssisə yaradılıbdır və bir sözlə, ölkəmizin



biliyyətliliyinə görə 37-ci yerdədir. Dünyada 200-dən çox ölkə var. Bax, biz bu parametreyə görə 37-ci yerdəyik. Hesab edirəm ki, bu, tarixi nailiyyətdir. Bundan əlavə, biz keçən il nisbətən 3 pillə yuxarı qalxmışıq. Əlbəttə ki, bu, bizim işimizə verilən yüksək qiymətdir və bizi sevindirir. Ancaq əsas məsələ ölkəmizdə gedən proseslərdir və bu proseslər müsbət istiqamətdə gedir. Azərbaycanda sabitlik təmin olunur. Sabitliyin təminatçısı Azərbaycan xalqıdır. Azərbaycan həm bölgədə, həm dünyada öz siyasəti ilə seçilir. Azərbaycanda təhlükəsizlik tədbirləri təmin edilir, ictimai proseslər müsbət istiqamətdə gedir, vətəndaş həmrəyliyi möhkəmlənir, iqtisadi inkişaf, regionların inkişafı sürətlə gedir. Biz bu gün bir nümunə göstəririk - ölkəni necə idarə etmək lazımdır? Bu nümunəni biz göstəririk və əlbəttə ki, bu siyasət xalq tərəfindən də bəyənilir, dəstəklənir. Bizim gələcək planlarımızın reallaşdırılması üçün bu, əsas amildir. Xalq-iqtidar birliyi hər bir ölkənin uğurlu inkişafını şərtləndirən əsas amildir. Bizim uğurlu iqtisadi siya-



da artmalıdır və artıq artır. Baramaçılıq sürətlə inkişaf edir. Əgər 2015-ci ildə cəmi 200 kiloqramdan bir qədər çox barama tədarük olunubsa, keçən il bu, 70 tona çatıbdır, bu il daha da yüksək rəqəm olacaq. Şəki ipək kombinatının işi bərpa edilib. Orada da subsidiyalar verilir. Tütünçülükdə də subsidiya verilir. İndi şəkər çuğunduru kütəvi əkini başlayıb. Bu, bizə çox lazımdır. Çünki bizim şəkər zavodumuz daha çox xaricdən gələn xammalla işləyib. Biz daha çox yerli xammal təmin etməliyik.

Hakimiyyətinin başçısı Mahir Quliyev, "Gilan Holding" in Gilan kənd təsərrüfatı qrupunun pambıqçılıq üzrə müşaviri Bəhruz Camalov, Beyləqan Rayon İcra Hakimiyyətinin başçısı Vaqif Abdullayev, Bərdə Rayon İcra Hakimiyyətinin başçısı Vidadi İsayev, "ÇTS Aqr" MMC-nin baş direktor əvəzi Arif İbrahimov, Tərtər Rayon İcra Hakimiyyətinin başçısı Müstəqim Məmmədov, Meliorasiya və Su Təsərrüfatı Açıq Səhmdar Cəmiyyətinin sədri Əhməd Əhmədov və Su Təsərrüfatı Açıq Səhmdar Cəmiyyətinin sədri Əhməd Əhmədov da iştirak ediblər.

Prezident İlham Əliyev Saatlı şəhərinin su təchizatı sistemlərinin istismara verilməsi mərasimində iştirak edib



Düən Azərbaycan Respublikasının Prezidenti İlham Əliyev Saatlı şəhərinin su təchizatı sistemlərinin istismara verilməsi mərasimində iştirak edib. AZƏRTAC xəbər verir ki, "Azərsu" Açıq Səhmdar Cəmiyyətinin sədri Qorxmaz Hüseynov dövlətimizin başçısına görülən işlər barədə məlumat verdi.

Bildirildi ki, regionların sosial-iqtisadi inkişafı Dövlət proqramları çərçivəsində Saatlı şəhərində içməli su təchizatı və kanalizasiya sistemlərinin yenidən qurulması layihəsi həyata keçirilir. Azərbaycan hökuməti və Dünya Bankının birgə maliyyələşdirdiyi "Milli su təchizatı və kanalizasiya xidmətləri layihəsi" çərçivəsində icra olunan bu layihə 2035-ci ilə qədər perspektiv inkişaf nəzərə alınmaqla Saatlı şəhərində 22 min nəfərin içməli su təchizatı və kanalizasiya xidmətlərindən istifadəsinin yaxşılaşdırılmasını nəzərdə tutur. Eyni zamanda, layihə çərçivəsində Saatlı rayonunun 7 kəndində 17 min nəfərin su təchizatı

zəti yaxşılaşdırılacaq. "Saatlı şəhərinin su təchizatı və kanalizasiya sistemlərinin yenidən qurulması" layihəsi çərçivəsində şəhərdə hər birinin tutumu 5 min kubmetr olan iki su anbarı, nasos stansiyası inşa edilib. Şəhərdə 137 kilometr uzunluğunda paylayıcı su şəbəkəsi yaradılıb, 5 mindən artıq ünvana birləşmə verilib və sayğacları işləri aparılıb. Bununla da yeni mənbədən bütün şəhərə içməli suyun verilməsi təmin edilib. Qeyd edək ki, Saatlı şəhərində ilk mərkəzləşdirilmiş içməli su təchizatı sistemi 1960-cı illərdə yaradılıb. Şəhərə içməli su Araz çayından və Sabir adına kanaldan götürülüb çökdürülərək verilir. Yeni layihəyə qədər "Azərsu" Açıq Səhmdar Cəmiyyəti şəhərin 19 min sakinindən 33 faizinə xidmət göstərirdi. Mərkəzləşdirilmiş qaydada su alan əhaliyə hər gün 2-3 saatlıq qrafik əsasında su verilir. Əhalinin qalan hissəsi isə tələbatını fərdi qaydada ödəyirdi. Saatlı şəhəri və ətraf kəndlərin keyfiyyətli və dayanıqlı su təchizatının təmin edilməsi məqsədilə Hacıqabul rayonu ərazi-

sində yerləşən və Abşeron yarımadasını içməli su ilə təmin edən Kür sutəmizləyici qurğularının imkanlarından istifadə edilib. Bu məqsədlə 2014-cü ildə 62 kilometr uzunluğunda Sabirabad-Saatlı qrup su kəməri tikilərək istismara verilib. Magistral su kəmərinin 12 kilometrlik hissəsi metal, qalan hissəsi isə polietilen borulardan tikilib. Kəmərin 1 yerdə Kür çayı, 1 yerdə dəmir yolu, 6 yerdə magistral avtomobil yolu, 3 yerdə beton kanal və 15 yerdə drenaj kollektoru ilə kəşisir. Sabirabad, Saatlı və Hacıqabul rayonlarının 160 minə yaxın sakinini keyfiyyətli içməli su ilə təmin etmək üçün tikilmiş Sabirabad-Saatlı magistral su kəməri 2030-cu ilə perspektiv inkişaf nəzərə alınmaqla Sabirabad şəhəri və rayonun 28 kəndində 100 min, Saatlı şəhəri və rayonun 12 kəndində 47 min, Hacıqabul rayonunun 4 kəndində isə 10 min nəfərin içməli suya olan tələbatını ödəyəcək. Prezident İlham Əliyevin "Əhalinin içməli su ilə təminatının yaxşılaşdırılmasına dair əlavə tədbirlər haqqında" 2017-ci il 17 mart tarixli Sə-

rəncəminə əsasən bu ilin sonuna qədər magistral kəmərin boyunca yerləşən 30 kəndə içməli suyun verilməsi təmin ediləcək. Azərbaycan hökuməti və Dünya Bankının birgə maliyyələşdirdiyi bu layihə Saatlı şəhəri ilə yanaşı, Sabirabad, Şamaxı və Qəbələ şəhərlərinin içməli su təchizatı və kanalizasiya sistemlərinin yenidən qurulmasını əhatə edir. 2014-cü ildə Prezident İlham Əliyevin iştirakı ilə Sabirabad şəhərinə içməli suyun verilməsi mərasimi keçirilib. Şamaxı şəhərində içməli su təchizatı və kanalizasiya sistemlərinin, eləcə də tullantı sutəmizləyici qurğunun tikintisi yekunlaşmaq üzrədir. Qəbələ şəhərində icra olunan layihənin birinci mərhələsi çərçivəsində su mənbəyində işlər yekunlaşıb, magistral xətlərin və anbarların tikintisi başa çatdırılıb, şəhərdaxili su şəbəkəsinin bir hissəsinin inşası isə yekunlaşmaq üzrədir. Prezident İlham Əliyev Saatlı şəhərinin su təchizatı sistemlərinin istismara verilməsini bildiren düyməni basdı.

Sonda xatirə şəklində çəkdirildi.



Martın 28-də Azərbaycan Respublikasının Prezidenti İlham Əliyev Heydər Əliyev Fondu tərəfindən Saatlıda inşa edilmiş 100 yerlik körpələr evi-uşaq bağçasının açılışında iştirak edib. Dövlətimiz bütün sahələrdə olduğu kimi, uşaqların sosial müdafiəsinin gücləndirilməsinə, onların sağlam və xoşbəxt böyümələrinə yüksək diqqət göstərir. Müasir körpələr evi-uşaq bağçalarının istifadəyə verilməsi bunun əyani təsdiqidir. Yeni uşaq tərbiyə müəssisələrinin inşasına, eləcə də mövcud olanların ən müasir tələblər səviyyəsində yenidən qurulmasına dövlət tərəfindən həyata keçirilən proqramlarla yanaşı, Heydər Əliyev Fondu da xüsusi töhfə verir. Fondun məktəbəqədər tərbiyə müəssisələrinin yenidən qurulması ilə bağlı həyata keçirdiyi layihələr bu baxımdan çox mühüm rol oynayır. Heydər Əliyev Fondunun "Məktə-

Heydər Əliyev Fondu tərəfindən Saatlıda inşa edilmiş 100 yerlik körpələr evi-uşaq bağçasının açılışı olub

bəqədər təhsil müəssisələrinin inkişafı" proqramı bir daha sübut edir ki, uşaqların təlim-tərbiyəsi Fondun fəaliyyətinin əsas istiqamətlərindən birini təşkil edir. Fondun təhsillə bağlı fəaliyyət dairəsində məktəbəqədər təhsil müəssisələrinin yenidən qurulmasına, bu sahədə ciddi keyfiyyət dəyişikliyinə nail olunmasına geniş yer ayrılıb. Həyata keçirilən bütün bu mühüm layihələr uşaqların sosial müdafiəsinin gücləndirilməsi istiqamətində Azərbaycanda aparılan siyasətin uğurlu və məntiqli nəticəsidir.

AZƏRTAC xəbər verir ki, dövlətimizin başçısı körpələr evi-uşaq bağçasının rəmzi açılışını bildiren lenti kəsdi.

Məlumat verildi ki, Saatlı rayonunda 20 məktəbəqədər təhsil müəssisəsi fəaliyyət göstərir. Bu müəssisələrdə 1368 uşaq tərbiyə alır. Rayonun tələbatını nəzərə alaraq, Heydər Əliyev Fondunun təşəbbüsü ilə hər biri 100 yerlik olmaqla 2 yeni məktəbəqədər təhsil müəssisəsi üçün binalar inşa edilib. Şəhərin Heydər Əliyev prospektində yerləşən bu körpələr evi-uşaq bağçası onlardan biridir. Burada inşaat işləri 2015-ci ilin mayında başlanılıb və 2016-cı ilin dekabrında başa çatdırılıb. İki mərtəbəli binanın ümumi sahəsi 942,6 kvadratmetrdir. Binada 4 qrup və 4 yataq otağı var. Bu otaqlarda balacaların təlim-tərbiyəsi ilə məşğul olmaq üçün

bütün imkanlar yaradılıb. Bundan başqa, burada uşaqların asudə vaxtlarının və istirahətlərinin səmərəli təşkili üçün də hər tərəfli şərait mövcuddur. Binada tibb otağı, yeməxana, mətbəx, camaşırxana və digər müxtəlif təyinatlı otaqlar var. Körpələr evi-uşaq bağçasında metodiki kabinet, oyun və musiqi zalları zəruri avadanlıqla təchiz edilib. Burada, ümumilikdə, 27 nəfər işlə təmin ediləcək.

Binanın ətrafında geniş abadlıq-quruculuq işləri aparılıb, yaşıllıq zolaqları salınıb. Heyətdə uşaqların əylənməsi üçün meydança yaradılıb, müxtəlif attraksionlar quraşdırılıb.

29 mart 2017-ci il



Azərbaycan Respublikasının Prezidenti İlham Əliyev martın 28-də Saatlı rayonunun Qıraqlı kəndi ərazisində fermer Humay Məmmədovanın pambıq sahəsi ilə tanış olub. AZƏRTAC xəbər verir ki, dövlətimizin başçısı pambıqçılarını salamladı.

Fermer Humay Məmmədova: Xoş gəlmisiniz. Saatlı camaatı adından Sizə "Xoş gəldiniz!" deyirəm, Sizə təşəkkür edirəm. Çünki biz pambıqçılar üçün bu şəraiti yaratdığınıza görə çox sevinirik. Saatlı zonası pambıqla yaşayır, pambıqla inkişaf edir.

Prezident İlham Əliyev: Sağ olun. Əlbəttə, pambıqçılığı bərpa edirik.

Humay Məmmədova: Ulu Öndərimizin Saatlıya çox səfəri olub. Ulu Öndərimizlə 1974-cü, 1976-cı, 1978-ci illərdə görüşümüz olub. 1981-ci ildə briqadir işləmişəm, kolxoz sədri olmuşam. Prezident İlham Əliyev: Kolxoz sədri?! Yeni, təcrübəli insansınız. Humay Məmmədova: Bəli, kolxoz sədri işləmişəm. 1981-ci ildə hektardan 50 sentner pambıq vermişəm. Prezident İlham Əliyev: Bu səviyyəni gerek bərpa edək. Saatlı Rayon İcra Hakimiyyətinin başçısı Siraqəddin Cabbarov: Rayon üzrə 40 sentner olub. Ötən il 30 sentner olub. Humay Məmmədova: Qırx ildən yuxarı pambıq sahəsində işləmişəm. İndi də fermerəm, hazırda 12 nəfər təcrübəli işçimiz var.

Prezident İlham Əliyev: İndi yeni, gözəl texnika ilə təmin olunmusunuz. On iki nəfər işçiniz var?

Prezident İlham Əliyev Saatlı rayonunun Qıraqlı kəndi ərazisindəki pambıq sahəsi ilə tanış olub

Humay Məmmədova: Bəli. Bu sahə də bizimdir, mənim sahəmdir.

Prezident İlham Əliyev: Gedək, sahəyə baxaq.

Humay Məmmədova: Suyumuz, işiğımız, qazımız, yolumuz, hər bir işimiz çox yaxşıdır. Çox şükür.

Prezident İlham Əliyev: Bu da bizdə istehsal olunan texnikadır, Gəncə traktor zavodunda. Həmçinin xarici texnika da var.

Dövlətimizin başçısı pambıqçılığın inkişafına mühüm töhfə olan yeni texnikalara baxdı. Bildirildi ki, ötən il Qıraqlı kənd bələdiyyəsinə məxsus 18 hektar sahədə pambıq əkilib. Humay Məmmədova 2016-cı ildə hər hektardan 30 sentner məhsul götürüb. Pambıqçılıq üçün əlverişsiz hava şəraiti, aramsız yağışlar olmasaydı, məhsuldarlıq daha da yüksək olardı. 2017-ci ildə fermer əkin sahəsində vaxtında şum işləri aparıb və torpaq arata qoyulub. Bu il hər hektardan 40 sentnerdən artıq məhsulun götürülməsi planlaşdırılıb. Ümumilikdə, rayon pambıqçılarını ötən il 8109 hektar sahədə pambıq əkilər ki, bu da 2015-ci ilə müqayisədə iki dəfə çoxdur. Pambıq istehsalçıları 6 milyon manata yaxın real gəlir əldə edəblər. Bu il fermerlər ötən ilə müqayisədə iki dəfə çox, yeni, 17 min 150 hektar sahədə pambıq ekəcəklər.

Prezident İlham Əliyev: Burada yaxşı iş görürsünüz. Övvəlki illərdən çox gözəl təcrübəniz olub. İndi pambıqçılığı bərpa edirik.

Humay Məmmədova: Bəli, Ulu Öndərimizlə çox görüşlərimiz olub. Saatlının ən birinci təsərrüfatı pambıqçılıq olub. Saatlı pambıqçılıqla yaşayıb, pambıqçılıqla inkişaf edib. Prezident İlham Əliyev: Əlbəttə, Saatlı indi də pambıqçılıqla inkişaf edəcək.

Humay Məmmədova: İndi pambıqçılığı bizə qaytardığınıza görə çox sevinirik.

Prezident İlham Əliyev: Bu il Saatlıda 17 min hektarda pambıq əkiləcək. 2015-ci ildə ölkəmizdə cəmi 18 min hektarda pambıq əkilmişdi. Bu il ancaq Saatlıda 17 min hektarda pambıq əkiləcək. Gələn il daha çox olacaq, artacaq. Su, elektrik, texnika, gübrələr, subsidiyalar var, alış qiyməti qalxıb. Zəhmətkeşlər də hər gün pul qazanacaqlar. Bizdə, bax, belə texnika ilə işləmək adama xoş gəlir, ləzzət verir. Humay Məmmədova: Bəli, hamısı var, çox razıyıq. Allah Sizə ömür versin. Allah həmişə da-yığınızda olsun.

Siraqəddin Cabbarov: Allah köməyiniz olsun. Təsərrüfatların hamısında belə texnikalar var.

Prezident İlham Əliyev: İndi kifayət qədər kombaynlar da alınmışdır. Yay vaxtlarında da bu

texnika ilə işləmək çox rahatdır. Onlarda kondisionerlər də var.

Siraqəddin Cabbarov: Bəli, hər cür şərait var. Humay Məmmədova: İşsizlərimiz pambıq yığımı vaxtı işə cəlb olunurlar, gəlib işləyirlər, işsiz qalmırlar. Prezident İlham Əliyev: Əlbəttə, işsiz qalmamalıdır. Kim işləmək istəyirsə gəlsin işləsin. Sizdə hər hektarda orta hesabla neçə nəfər işləyəcək?

Humay Məmmədova: 18 hektarın hər iki hektarında orta hesabla bir nəfər. Prezident İlham Əliyev: İki hektara bir nəfər?

Siraqəddin Cabbarov: Bu, hektarı çox olanlarda belədir. Ancaq pay torpaqlarında bir hektarda ən azı beş nəfər işləyir. Ailənin nə qədər üzvü varsa, hamısı orda işləyir. Prezident İlham Əliyev: Yəni, orta hesabla iki nəfər. Siraqəddin Cabbarov: Respublika üzrə göstərici hektara 1,5 nəfərdir.

Prezident İlham Əliyev: 1,5 nəfər. Deməli, bu il 200 mindən çox insan işləyəcək.

Pambıq zavodunun direktoru Çingiz Gözəlov: Cənab Prezident, biz 1500 fermerlə müqavilə bağlamışıq.

X X X

Sonra xatirə şəkli çəkdirildi.

X X X

Daha sonra pambıq səpinə start verildi.



Saatlı-Sarıcalar-Qara Nuru-Şirinbəyli-Fətəlikənd-Azadkənd avtomobil yolu yenidənqurmada sonra istifadəyə verilib

Martın 28-də Saatlı-Sarıcalar-Qara Nuru-Şirinbəyli-Fətəlikənd-Azadkənd avtomobil yolu yenidənqurmada sonra istifadəyə verilib.

AZƏRTAC xəbər verir ki, Azərbaycan Respublikasının Prezidenti İlham Əliyev yolun açılışında iştirak edib.

Regionların inkişafı Dövlət proqramlarına uyğun olaraq son illərdə yol infrastrukturunun inkişafı istiqamətində məqsədyönlü tədbirlər həyata keçirilib. Avtomobil yollarının tikintisi və yenidən qurulması işlərinin həcmi ildən-ilə artır. Hazırda respublikanın nəqliyyat-yol infrastrukturunun yenidən qurulması və təkmilləşdirilməsi ilə bağlı beynəlxalq maliyyə qurumlarının əsasli vəsait qoyuluşları ilə yanaşı, dövlət büdcəsi vəsaiti hesabına da irimiqyaslı layihələr uğurla icra olunur. Prezident İlham Əliyevin sərəncam və göstərişlərinə əsasən indi əsas diqqət regionlarda kənd və qəsəbələri birləşdirən yolların,

həmçinin yaşayış məntəqələrinin daxili yollarının təmirinə və yenidən qurulmasına yönəldilib. Bu tədbirlər, ilk növbədə, Azərbaycan iqtisadiyyatının gücünü göstərməklə yanaşı, vətəndaşların həyatının yaxşılaşdırılmasına yönələn layihələrin davamlı olmasını nümayiş etdirir. Belə layihələrdən biri də Saatlı-Sarıcalar-Qara Nuru-Şirinbəyli-Fətəlikənd-Azadkənd avtomobil yolunun yenidən qurulması layihəsidir.

"Azeravtoyol" Açıq Səhmdar Cəmiyyətinin sədri Saleh Məmmədov görülən işlər barədə dövlətimizin başçısına məlumat verdi. Bildirildi ki, bu yol ölkəmizdə 2017-ci ildə həyata keçiriləcək 40 yol layihəsinin birincisidir. "Azeravtoyol" ASC-nin yenidən qurduğu Saatlı-Sarıcalar-Qara Nuru-Şirinbəyli-Fətəlikənd-Azadkənd avtomobil yolunun uzunluğu 39 kilometrdir. Layihəyə uyğun olaraq yol yatağının eni 10 metr təşkil edir. Buraya yolun 6 metr endə hərəkət hissəsi və hər bir istiqamət üzrə 2 metr olmaq-

la çiyinlər daxildir. Avtomobil yolu iki hərəkət zolaqlı olmaqla 4-cü texniki dərəcəyə uyğun olaraq yenidən qurulub. Zəruri olan yerlərdə yol yatağının yararsız quruntuları çıxarılıb. Bunun əvəzinə xüsusi material tökülərək yenidən kişildirilib, yola 12 santimetr qalınlığında asfalt-beton örtüyü döşənib. Ümumilikdə, burada 175 min kvadratmetr ərazinin asfaltlanması işləri aparılıb. Yenidənqurma işləri çərçivəsində zəruri olan yerlərdə 36 suötürücü boru tikilib. Bundan başqa avtomobil yolunun 7,31 və 39-cu kilometrlik hissələrində su kollektoru üzərində yerləşən su keçidlərinin təmiri işləri də aparılıb. Müvafiq olaraq həmin körpülərin uzunluqları 12, 14 və 16 metr təşkil edir. Tikinti işləri çərçivəsində hərəkətin normal təşkil üçün zəruri olan yerlərdə 157 yol nişanı və məlumatverici lövhə, 786 yol təhlükəsizlik dirəkləri quraşdırılıb, uzunluğu 98 kilometrden artıq olan nişanlama xətləri çəkilib. Bütün işlər tərtib olunmuş

qrafikə uyğun, vaxtında və yüksək keyfiyyətlə aparılıb. Bunun üçün əraziyə lazımı sayda texnika və qüvvə cəlb olunub. Yeni avtomobil yolunun istifadəyə verilməsi nəticəsində vətəndaşların gediş-gəlişində, xüsusən də payız-qış mövsümündə yaranan çətinlik tamamilə aradan qalxıb. Bu yol 51 mindən çox əhalinin yaşadığı 19 yaşayış məntəqəsini birləşdirərək yük və sərnişin daşımalarını xeyli yaxşılaşdıracaq. Bundan başqa, yolun istifadəyə verilməsi sayəsində fermerlər yetişdirdikləri məhsulları rahat və daha tez mənzil başına çatdırma biləcəklər. Bu, layihənin iqtisadi səmərəsini daha da artırır.

Ümumilikdə, kəndləri və qəsəbələri birləşdirən yolların dövlətimizin başçısının tapşırığına əsasən son illərdə müasir səviyyədə yenidən qurulması istiqamətində reallaşdırılan layihələr ardıcıl xarakter alıb. Bu layihələrin coğrafiyası getdikcə daha da genişlənərək, ölkəmizin bütün kənd və qəsəbələrini əhatə edir.

Prezident İlham Əliyev yolun rəmzi açılışını bildiren lenti kəsdi.

Sonda xatirə şəkli çəkdirildi.

Siyavuş Novruzov: "Hava istiləşən kimi mitinq həvəsinə düşürlər"



"Azərbaycanda mitinqlərin, kütləvi aksiyaların keçirilməsi aktual deyil. Lakin özünü müxalifət adlandıran, bəzi qüvvələrə xidmət göstərən insanlar, təşkilatlar və dərnəklər hava şəraitinə uyğun olaraq kütləvi aksiyaların keçirilməsi məsələsini gündəmə gətirirlər". Bu fikirləri azvisi-on.az-a Milli Məclisin İctimai birliklər və dini qurumlar komitəsinin sədri, Yeni Azərbaycan Partiyası (YAP) İcra katibinin müavini Siyavuş Novruzov deyib.

AXCP sədri Əli Kərimlinin sosial şəbəkələrdə etdiyi aksiya çağırışlarına münasibət bildiren S.Novruzov bildirib ki, özünü müxalifət hesab edənlərin mitinqkeçirmə həvəsi mövsümi xarakter daşıyır: "Bunlar havalər istiləşən kimi mitinqkeçirmə həvəsinə düşürlər, soyuyanda isə geri çəkirlər. Onların mitinqkeçirmə həvələri mövsümi xarakter daşıyır. Heç bir halda bunların mitinqləri Azərbaycandakı problemlərlə bağlı deyil".

S.Novruzov vurğulayıb ki, müxalifətin, başqa Milli Şuranın məqsədi erməni diasporunun maliyyəsi ilə Azərbaycanda mitinqlər keçirməklə Ermənistan cəmiyyətini sakitləşdirməyə hesablanıb: "Bu gün Ermənistanda kütləvi aksiyalar keçirilir. Orada ciddi problemlər var. Seçkiöncəsi ölkədə tam gərginlik hökm sürür. Ermənistan müxalifətinin böyük bir hissəsi Dağlıq Qarabağ problemi ilə əlaqədar Azərbaycanın apardığı siyasəti dəstəkləyir. Yəni, onlar başa düşürlər ki, Ermənistanın xilasını məhz Dağlıq Qarabağ münaqişəsinin sülh yolu və Azərbaycanın ərazi bütövlüyü çərçivəsində həll olunması ilə mümkündür. Ermənistan gələcəkdə bir dövlət kimi yaşamaq istəyirsə, Azərbaycanla razılığa gəlməlidir. Yalnız bundan sonra erməni əhalisi düşdüğü ağır iqtisadi, sosial, siyasi problemlərdən çıxış edə bilər. Belə olan halda erməni diasporu təmsil olunduğu müxtəlif təşkilatların nümayəndələri vasitəsi ilə bunlara azacıq maliyyə ayırır ki, Azərbaycanda hər hansı bir məsələyə etiraz üçün kütləvi aksiyalar keçirsinlər. Qərb və Ermənistan mühitində mesaj ötürmək məqsədi ilə belə məsələlər ortaya çıxarılır ki, "baxın, münasibət qurmaq istədiyiniz Azərbaycanda hansısa sosial məsələ ilə bağlı kütləvi aksiya keçirilir. Dağlıq Qarabağ münaqişəsinə Azərbaycanın xeyrinə həll etmək hansı səbəbdən lazımdır ki, Azərbaycanın özündə sosial problemlər var". Qeyd etdiyim kimi, Ermənistan ictimaiyyətini sakitləşdirmək üçün bizimkilərin əli ilə belə addımlar atmağa çalışırlar".

Bir qrup yüksək rütbəli hərbi qulluqçu ehtiyata və istefaya buraxılıb



Düənən Müdafiə naziri, general-polkovnik Zakir Həsənovun rəhbərliyi ilə xidməti müşavirə keçirilib. SİA-nın Müdafiə Nazirliyinin mətbuat xidmətinə istinadən verdiyi xəbərdərlikə görə, Ümummilli lider Heydər Əliyevin və Vətən uğrunda döyüşlərdə

həlak olmuş şəhidlərin xatirəsi bir dəqiqəlik sükutla yad edildikdən sonra Azərbaycan Respublikasının Prezidenti, Silahlı Qüvvələrin Ali Baş Komandanı cənab İlham Əliyevin bir qrup yüksək rütbəli hərbi qulluq-



çunun ehtiyata və istefaya buraxılması ilə bağlı müvafiq sərəncamı şəxsi heyətə çatdırılıb. Silahlı Qüvvələrdə uzunmüddətli qüsur-suz xidmətləri, ölkəmizin müstəqilliyi, ərazi bütövlüyünün qorunub saxlanılmasında və hərbi xidmətdə xüsusi xidmətlərinə görə Müdafiə nazirinin əmri ilə hərbi qulluqçular qiymətli hədiyyə ilə mükafatlandırılıblar.

Aleksandr Lukaşenko: "Dağlıq Qarabağ münaqişəsi vasitəçi olmadan həll edilməlidir"



"Ermənistan və Azərbaycan Dağlıq Qarabağ münaqişəsinə vasitəçi olmadan həll etməlidir". SİA "armeniasputnik"ə istinadən xəbər verir ki, bunu Belarus prezidenti Aleksandr Lukaşenko Ermənistanın bu ölkədəki səfiri Armen Xaçatryanla görüşündə deyib. O bildirib ki, bu məsələ ilə münaqişə tərəfləri məşğul olmalıdır: "Birbaşa demək istəyirəm ki, bu bizim, mənim məsələm deyil. Bizim burada edə biləcəyimiz heç nə

yoxdur. Amma Ermənistanda və Azərbaycanda mənim mövqeyimi soruşanda, harada olmağımdan asılı olmayaraq mövqeyim birdir: insanlar ləyaqətli yaşamağa layiqdirlər. Daha sonra deyirəm ki, bu gün Dağlıq Qarabağda insanların yaxşı və layiqincə yaşadığına inanmıram. Ona görə də bizim mövqeyimiz birmənalıdır, Ermənistan və Azərbaycan heç bir vasitəçi olmadan masa arxasına oturmali, məsələni həll etməlidir. Əgər onlar kimisə zəmin kimi görmək istəyirlərsə, özləri qərar verməlidir".

Lukaşenko hesab edir ki, insanların həlak olmasından və yoxsulluğundan siyasətdə vasitə kimi istifadə etmək olmaz: "Bu bizim dünyadakı bütün münaqişələrlə bağlı dəyişməz mövqeyimizdir".

Oqtay Əsədov Sankt-Peterburqda medalla təltif edilib



Millə Məclisin Sədri Oqtay Əsədovun rəhbərliyi ilə Azərbaycan nümayəndə heyəti Sankt-Peterburqda səfərdədir. Milli Məclisdən SİA-ya verilən xəbərdərlikə görə, martın 27-də burada MDB Parlamentlərarası Assambleyasının (PA) yaz sessiyasının açılışı olub. Tədbirdə Oqtay Əsədov MDB PA-nın 25 illik yubileyi münasibətilə təşkilatın medalına layiq görülüb. Yaz sessiyası çərçivəsində MDB PA Şurasının iclası keçirilib. İclas iştirakçıları Beynəlxalq Parlamentarizm Gününün təsis edil-

məsi, Qırğızistanda ötən il keçirilən referendumun monitorinqinin nəticələri, habelə MDB ölkələrində 2017-ci ildə keçirilməsi nəzərdə tutulmuş elektoral kampaniyalarda müşahidəçi qruplarının təşkili məsələlərini müzakirə ediblər.

MDB ölkələri parlamentlərarası rəhbərləri Parlamentlərarası Assambleyanın 25 illik yubileyi münasibətilə Bəyanat qəbul ediblər. Bəyanatda qeyd olunur ki, MDB PA həm üzv ölkələr arasında ikitərəfli, həm də beynəlxalq təşkilatlarla çoxtərəfli, qarşılıqlı fəaliyyət meydanı kimi beynəlxalq parlament əməkdaşlığının genişləndirilməsi sahəsində böyük potensiala malikdir. Sənəddə MDB PA-nın fəaliyyətinin başlıca istiqaməti kimi insan hüquqları və azadlıqlarının müdafiəsi, dövlət hakimiyyəti orqanlarının formalaşmasına dair seçki kampaniyalarının monitorinqi və digər sahələr göstərilib.

İclas iştirakçıları Parlamentlərarası İttifaq Assambleyasının 1889-cu il iyunun 30-da keçirilmiş ilk iclasını hər il Parlamentarizm Günü kimi qeyd etmək barədə razılığa gəliblər.

Elə həmin gün Sankt-Peterburqda MDB Parlamentlərarası Assambleyasının 46-cı plenar iclası keçirilib. İclasda çıxış edən Milli Məclisin Sədri Oqtay Əsədov bildirib ki, Azərbaycan Prezidenti İlham Əliyev MDB ölkələri arasında əməkdaşlığın dərinləşməsinə xüsusi önəm verir. Birlik çərçivəsində qarşılıqlı fəaliyyət üzv ölkələrin parlamentləri arasında əlaqələrin möhkəmlənməsində, iqtisadi tərəfdaşlığın genişlənməsində mühüm rol oynayır.

Oqtay Əsədov mədəniyyət, humanitar, elm, ticarət və digər sahələrdə çoxtərəfli əməkdaşlığın perspektivlərindən də danışdı. Eyni zamanda, Milli Məclisin sədri vurğulayıb ki, təşkilatın fəaliyyətini daha da yaxşılaşdırmaq üçün keçmiş sovet məkanında mövcud olan münaqişələrin həlli məsələlərini ön plana çıxarmaq lazımdır.

İclasda MDB PA Şurasının sədri Valentina Matviyenko Milli Məclisin sədri Oqtay Əsədova MDB PA-nın 25 illik yubileyi medalını təqdim edib.

Tədbir çərçivəsində, həmçinin "Poçta Rossii" şirkətinin buraxdığı MDB PA-nın yubiley poçt markası təqdim olunub. Sonda MDB ölkələri səhnə ustalarının iştirakı ilə konsert olub. Konsertdə Azərbaycanın xalq artisti Murad Hüseynov, əməkdar artist Afaq Abbasova, tarzen, beynəlxalq müsabiqələr laureatı Rövşən Qurbanov çıxış ediblər.

Həmin gün Sankt-Peterburqda səfərdə olan Azərbaycan Respublikası Milli Məclisinin Sədri Oqtay Əsədov MDB Parlamentlərarası Assambleyasının yaz sessiyası çərçivəsində Rusiya Federasiyası Federal Məclisinin Federasiya Şurasının sədri Valentina Matviyenko ilə görüşüb. Valentina Matviyenko Azərbaycan Prezidenti İlham Əliyevin Sərəncamı ilə Rusiya Federasiyası Federal Məclisinin Federasiya Şurası sədrinin müavini İlyas Umaxanovun "Dostluq" ordeni ilə təltif edilməsini iki ölkənin parlamentləri arasında əməkdaşlığa verilən yüksək qiymət kimi dəyərləndirib, dövlətimizin başçısına təşəkkürünü bildirib. O, qeyd edib ki, bu il Rusiya ilə Azərbaycan arasında diplomatik əlaqələrin qurulmasının 25-ci ildönümü qeyd olunur. Münasibətlərimizin yüksələn xətlə inkişafı görülən işlərin nəticəsidir və biz bundan qürur duya bilərik. Rusiya ilə Azərbaycan arasında iqtisadi, mədəni, humanitar əlaqələrin intensivliyindən danışan Valentina Matviyenko regionlararası iqtisadi forumun, ölkələrimizin prezidentlərinin himayəsi ilə keçirilən Bakı Beynəlxalq Humanitar Forumunun əhəmiyyətini vurğulayıb. Oqtay Əsədov ölkələrimiz arasında yaradılmış möhkəm müqavilə-hüquq bazasının ticari-iqtisadi, kənd təsərrüfatı, yanacaq-energetika, humanitar, mədəniyyət və digər sahələrdə əlaqələrin genişləndirilməsinə imkan verdiyini vurğulayıb.

Milli Məclisin Sədri ölkələrimiz arasında müxtəlif sahələrdə əməkdaşlığa dair 200-dən çox sənəd imzalandığını bildirib. Spiker əlaqələrin inkişafında Azərbaycan-Rusiya Hökumətlərarası Komissiyasının, parlamentlərarası dostluq qrupunun və digər qurumların fəaliyyətinin səmərəli olduğunu diqqətə çatdırıb.

Milli Məclisin Sədri Azərbaycanda rus dilinə xüsusi qayğı ilə yanaşıldığını, ölkədə 340-dan çox rus dilində təhsil verən orta məktəbin fəaliyyət göstərdiyini deyib.

Daha sonra tərəflər parlamentlərarası münasibətlərin inkişaf perspektivləri barədə fikir mübadiləsi aparıb, bir sıra aktual məsələləri müzakirə ediblər.

Parlament nümayəndə heyətinin Sankt-Peterburq səfəri bu gün başa çatır.

29 mart 2017-ci il

Qədim və zəngin dövlətçilik tarixinə malik Azərbaycan XXI yüziliyin sonunda müstəqilliyə qovuşduqdan sonra dövlətimiz və xalqımız dövlətçilik tarixini, milli adət-ənənələrini, elm və mədəniyyətini təbliğ etməyi qarşıya əsas vəzifələrdən biri kimi qoydu. "Biz nadir bir irsin varisiyik. Hər bir Azərbaycan vətəndaşı bu irsə layiq olmağa çalışaraq böyük bir tarixi keçmiş, zəngin mədəniyyəti, yüksək mədəniyyəti olan ölkənin həm dünəninə, həm bu gününə, həm də gələcəyinə dərin bir məsuliyyət hissi ilə yanaşmalıdır", - deyən Azərbaycan xalqının Ümummilli Lideri Heydər Əliyev dövlətçilik tarixinin, adət və ənənələrin hər millətin həyatında müstəsna rol oynadığını bildirdi.

Müasir dövrümüzdə Azərbaycanın dövlətçilik tarixinin, mədəniyyətinin, adət-ənənələrinin təbliğ olunması, yaşaması istiqamətində görülən tədbirlər dövlətçiliyimizin sağlam təməl üzərində qurulduğunu təsdiqləyir. Azərbaycan Prezidenti İlham Əliyevin rəhbərliyi altında bu gün əldə etdiyimiz uğurlu diplomatik əlaqələr nəticəsində, ölkəmizdə keçirilən beynəlxalq tədbirlər, Azərbaycanın dünya çapında nəhəng dövlətlərlə bir sırada dayanması nailiyyətlərimizin bariz nümunəsidir. Müasir dövrümüzdə Azərbaycan milli-mənəvi dəyərləri ilə sivilleşir, dünyaya inteqrasiya prosesi sürətlənir.

Azərbaycanın təbliği, sağlam mənəvi dəyərlərin qorunması ilə bağlı aparılan işlər əsas xətt olaraq davam etdirilir. Azərbaycan xalqının Ümummilli Lideri Heydər Əliyevin zəngin ənənələrinin davamçısı olan Heydər Əliyev Fondu genişmiqyaslı fəaliyyəti ilə, məhz Azərbaycanın yüksək dəyərlərini, humanizm prinsiplərini beynəlxalq aləmə təqdimində əvəzsiz rola malikdir. Heydər Əliyev Fondunun loqosundakı göy və qızılı rənglər, artıq bu qrumun fəaliyyətindən çox məqamları əks etdirir. Səmanı, demokratiyanı, düzlüyü, təmizliyi, günahsızlığı, dincliyi, etibarlılığı, səmimiyyəti, əminliyi ifadə edən göy rəng həm də milliliyin göstəricisidir. Qızılı rəng isə günəş, sülh, inkişaf, işıqlı gələcək simvolu deməkdir. Hər iki rəng Ümummilli Lider Heydər Əliyevin istək və arzularını, ideyalarını əks etdirir ki, fond da fəaliyyətə başladığı zamandan bu ali dəyərləri, məhurları gerçəkləşdirmək yolundadır. Qeyd edək ki, bu istiqamətdə, Heydər Əliyev Fondunun həyata keçirdiyi layihələr də xüsusi diqqət çəkir. Dünyada ən işgüzar Birinci Xanım kimi tanınan, Azərbaycan Respublikasının Birinci vitse-prezidenti, Heydər Əliyev Fondunun prezidenti, YUNESKO və İSESKO-nun Xoşməramlı Səfiri Mehriban xanım Əliyeva böyük və çoxşaxəli fəaliyyəti dövründə bir-birindən fərqli layihələrin müəllifi olaraq sayısız insanların mənəvi dostuna çevrilib. Həyata keçirdiyi layihə və proqramlarının əsas istiqamətlərini təhsil, mədəniyyət, səhiyyə, idman və sosial sahələr təşkil edir. Fond qayğıya ehtiyacı olanlara kömək göstərmək, milli-əxlaqi dəyərləri qorumaq, həmçinin, dünya ictimaiyyətinin diqqətini Azərbaycan həqiqətlərinə cəlb etmək üçün fəaliyyətində qətiyyətlidir, ısrarlıdır. Bu fəaliyyət humanizm meyarına söykənir. Müsahibələrinin birində Azərbaycanın Birinci Xanımını belə deyir: "İstər YUNESKO-nun Xoşməramlı Səfiri kimi, istərsə də Heydər Əliyev Fondunun prezidenti kimi mənə ehtiyac olduğunu hiss edirəm. Mənim adıma hər gün 200-dən çox məktub gəlir. Onların heç biri diqqətsiz qalmır. Mən konkret iş görmək, konkret insanlara kömək etmək istəyirəm. Konkret problemləri həll etmək, yardım edə bildikdə sevinc hissi keçirmək və səndən asılı olmayan səbəblər üzündən nəşə edə bilmədikdə təəssüflənmək, qəza-



vü-qədər, sağalmaz xəstəlik qarşısında bütün gücsüzlüyünü dərk edərkən əziyyət çəkmək, xilas edilmiş bir uşağın təbəssümünü gördükdə isə, bir daha sevinmək istəyirəm. Bu, mənim seçimimdir".

“MİN İL ÖNCƏ OLDUĞU KİMİ, BU GÜN DƏ HƏR BİR MİLLƏTİN QARŞILAŞA BİLƏCƏYİ ƏN BÖYÜK HAQSIZLIQ, ƏN BÖYÜK FACİƏ TƏCAVÜZ VƏ TORPAĞININ İŞĞALIDIR”

Mehriban xanım Əliyevanın gördüyü işlər Azərbaycanı yaşatmaq siyasətidir. Azərbaycanı tanımaq siyasətidir. Azərbaycanı olduğu kimi dünya panoramasına daxil etmək siyasətidir. Bir insanın vətənpərvərlik siyasətidir ki, sivil yolla, mədəni körpülər vasitəsi ilə siyasət həyata keçirilir. Ehtiyacı olan insanlara yardım edir, mənəvi dünyasının qapılarını onların üzünə açır. Heydər Əliyev Fondu yarandığı vaxtdan Azərbaycan həqiqətlərini, Ermənistanın ölkəmizə qarşı təcavüzünü, Dağlıq Qarabağ münaqişəsinin əsl mahiyyətini beynəlxalq ictimaiyyətə çatdırmağa xüsusi önəm verir. "Bu gün Azərbaycanın ən böyük, ən ağır problemi Ermənistan-Azərbaycan, Dağlıq Qarabağ münaqişəsinin həllidir. Ölkəmizin qarşısında duran ən mühüm məsələ budur. Min il öncə olduğu kimi, bu gün də hər bir millətin qarşılaşa biləcəyi ən böyük haqsızlıq, ən böyük faciə təcavüz və torpağının işğalıdır", - deyən Mehriban xanım Əliyeva Azərbaycan xalqının təcavüz və torpağının işğalı ilə XXI əsrə qədəm qoyduğunu vurğulayır. Odur ki, bütün bu həqiqətləri, bütün bu hadisələri, faktları, Dağlıq Qarabağ münaqişəsinin əsl səbəb və nəticələrini beynəlxalq ictimaiyyətə çatdırmaq, informasiya blokadasını yarmaq, erməni diasporu tərəfindən yayılan yalan və uydurmaların qarşısını almaq Heydər Əliyev Fondunun fəaliyyətində həmişə mühüm yer tutur. Bu istiqamətdə görülən məqsədyönlü iş fondun yaratdığı və geniş məlumat bazasına malik "Azərbaycan" portalının internet şəbəkəsinə qoşul-

Azərbaycan realıqları dünya panoramasında



Heydər Əliyev Fondu Azərbaycanın digər ölkələrlə dialoqunun genişləndirilməsinə də töhfəsini verir. Bu münasibət fondun beynəlxalq əməkdaşlığına gözəl imkanlar yaradır. Mədəni irsin qorunması üçün Heydər Əliyev Fondu bir sıra memarlıq abidələrini, o cümlədən, Dünya Mədəni İrs Siyahısına daxil edilmiş Versal Sarayını bərpa edib. Mehriban xanım Əliyeva müsahibələrinin birində belə deyir: "Fondumuz Parisdə on dördüncü əsrə aid Notr-Dam, Strasburq Kafedral kilsələrinin, İkinci Dünya müharibəsində dağılmış Berlin şəhər Sarayının, həmçinin, Vatikan arxivlərində saxlanılan Azərbaycan orta əsrlər əlyazmalarının bərpa olunmasına kömək etmişdir. Mədəni və humanitar əlaqələrin qurulması ölkəmiz üçün böyük əhəmiyyətə malikdir. Mədəni əməkdaşlıq bir-birimizi necə tanıdığımızı üzə çıxarır, bir-birimizin tarixini, mədəniyyətini, ənənələrini necə bildiyimizi göstərir".

Onun "Təhsilə dəstək" layihəsi tək Azərbaycanda deyil, bir sıra xarici ölkələrdə də həyata keçirilir. Hətta xarici dövlətlərdə belə elmə, təhsilə diqqət göstərir. Belə ki, fondun təşəbbüsü ilə yehudi təhsil mərkəzi, fransız məktəbi yaradılıb. Pakistanın Müzəffərabad şəhərində qızlar üçün yeni məktəb tikdirib. Hollandiyada, Gürcüstanda, Misirdə, Rusiyada və Rumıniyada məktəblər tikilib və ya təmir edilib.

Azərbaycanın mədəniyyətlərin və dinlərin qovuşduğu məkana çevrilməsindəki rolu müstəsnaadır. Heydər Əliyev Fondu ölkəmizdə və ondan kənarında dini abidələrin qorunması və bərpasına yardım göstərir. Fondun dəstəyi ilə paytaxtımızdakı pravoslav və Müqəddəs Məryəm kilsələrində də təmir-bərpa işləri aparılmışdır. Son illər Bakıda və regionlarda dini ziyarətgahların, ibadət yerlərinin tikintisi və mövcud olanların yenidən qurulması prosesi uğurla davam etdirilir. Milli-mənəvi dəyərlərin qorunması və dini ziyarətgahların yenidən qurulması prosesinə fəal surətdə qoşulan Heydər Əliyev Fondunun ölkəmizdə həyata keçirdiyi "Tolerantlığın ünvanı - Azərbaycan" layihəsi çərçivəsində ölkədə bir neçə dini ocağın təmiri və yenidən qurulması həyata keçirilib.

Çoxşaxəli fəaliyyətində yorulmaq bilmir Mehriban xanım Əliyeva. Hər gördüyü işdən ilhamlanır, yeni bir layihənin icrası qarşıya qoyulur: "İnsan gördüyü işin haqlı, xeyirli və lazımlı olduğuna daxilən inandıqda, həvəslə işləyir, fiziki yorğunluq isə mənəvi məmnunluqla ödənilir". - deyir Mehriban Əliyeva. Gecəli-gündüzlü əmək, fəaliyyət Azərbaycanla, doğulub, boya-başa çatdığı məmələklə bağlıdır.

masi ilə başlamışdır. Portalda Qarabağ müharibəsi, Ermənistanın Azərbaycana təcavüzü, işğal olunmuş ərazilərdə yerli əhaliyə qarşı törədilən azgınlıq, tarixi-memarlıq abidələrimizin vəhşicəsinə dağıdılması barədə faktlar öz əksini tapmışdır. Fondun nəşr etdiyi "Qarabağ həqiqətləri" bukletlər toplusunda da Xocalı soyqırımı, erməni təcavüzünün nəticələri, erməni terror təşkilatlarının Azərbaycanı qarşı fəaliyyəti haqqında ətraflı informasiya vardır. Toplu ingilis, fransız, rus, alman və macar dillərində çap olunaraq, bir çox xarici ölkələrdə yayılmışdır.

Xocalı soyqırımı ilə əlaqədar isə Heydər Əliyev Fondu xüsusi layihələr həyata keçirir. Onu da vurğulayaq ki, 2008-ci ildə Avropada ilk dəfə olaraq Niderlandın Haaqa şəhərində Xocalı faciəsinə həsr edilmiş abidə ucaldıldı. Moskvada "Xocalıya ədalət" beynəlxalq kampaniyası çərçivəsində Xocalı soyqırımının 25-ci ildönümünə həsr olunmuş "Yaddaşın əbədiliyi" adlı gecə keçirildi. Vilnüs, Bern, Afina, London və Parisdə mətəm konsertləri oldu. Berlində sərgi təşkil edildi, Bosniya və Herseqovində Xocalı qurbanlarının xatirəsinə həsr olunmuş beynəlxalq konfrans keçirilib. Xocalıda baş verən dəhşətlərdən söhbət açan "Sonsuz dəhşət" filminin ABŞ-da təqdimatı oldu. Meksika, Kolumbiya, Peru, Pakistan, Serbiya, Bosniya və Herseqovina, Rumıniya, Çexiya, İordaniya, Sudan, Panama, Honduras, İndoneziya parlamentləri, ABŞ-ın 20-dən çox ştatının qanunverici orqanları, habelə, İslam Əməkdaşlıq Təşkilatı Xocalı faciəsini soyqırımı kimi tanıyıb. Bu yaxınlarda Cibuti Milli Assambleyası və Şotlandiya parlamenti də Xocalı soyqırımını pisləyən qətnamələr qəbul edib.

“İNSAN GÖRDÜYÜ İŞİN HAQLI, XEYİRLİ VƏ LAZIMLI OLDUĞUNA DAXİLƏN İNANDIQDA HƏVƏSLƏ İŞLƏYİR. FİZİKİ YORĞUNLUQ İSƏ MƏNƏVİ MƏMNUNLUQLA ÖDƏNİLİR”

Nəzakət ƏLƏDDİNQIZI

Şərq-Qərb nəqliyyat dəhlizinin icrası artıq başa çatır

Azərbaycan Respublikası öz əlverişli coğrafi yerləşməsinə görə Asiya və Avropa qitələri arasında körpü rolunu oynayır. Avrasiya məkanında aparıcı rol malik olan Şərq-Qərb və Şimal-Cənub nəqliyyat dəhlizlərində önəmli yer tutur. Azərbaycan mövcud nəqliyyat potensialını və tranzit imkanlarını artırmaq, bu sahədə öz rəqəbatqabiliyyətini yüksəltmək məqsədilə böyük sərmayələr qoyur, ölkə daxilində və regionda irimiqyaslı infrastruktur layihələrini həyata keçirir.

Buna uğurlu misal kimi, Bakı-Tbilisi-Qars dəmir yolu və Yeni Bakı Beynəlxalq Dəniz Ticarət Limanı layihələrini qeyd etmək olar. Asiyadan Avropaya daşınan yüklərin həcmində artım templərini nəzərə alaraq, həmin yüklərin qısa vaxt müddətində çatdırılması məsələsi gündəmə çıxır. İstifadəyə veriləcək Bakı-Tbilisi-Qars dəmir yolu və Yeni Bakı Beynəlxalq Dəniz Ticarət Limanı layihələri Şərq-Qərb nəqliyyat dəhlizinin əsas seqmentlərinə çevrilərək, yalnız layihədə iştirak edən ölkələrin deyil, bütün regionun inkişafına müsbət töhfə verəcək. Yeni Bakı Beynəlxalq Dəniz Ticarət Limanı layihəsi çərçivəsində, həmçinin, regionda müasir yükdaşıma tələblərinə cavab verən iri logistik mərkəzin yaradılması nəzərdə tutulur. Bu mərkəz regional logistik qovşaq funksiyasını yerinə yetirməklə nəqliyyat dəhlizlərinin səmərəliliyini artırılmasına və onların potensialından maksimum yararlanmağa şərait yaradacaq.

Qeyd edək ki, 1993-cü ilin sonlarında Bakıda Avropa İttifaqının MDB ölkələrinə texniki yardım proqramı nümayəndəli-



yinin açılması ilə Azərbaycan iqtisadiyyatının bütün sahələrinin Avropa modeli üzrə yenidən qurulması prosesi başlandı. Məhz həmin proqram çərçivəsində 1993-cü ildə Brüsseldə Avropa İttifaqının təşəbbüsü ilə "Avropa-Qafqaz-Asiya Transqafqaz Nəqliyyat Dəhlizi" layihəsi irəli sürüldü. Müzakirələrin yekunu olaraq "Brüssel" bəyannaməsi adlı iki rəsmi sənəd imzalandı və qədim Şərq-Qərb İpək Yolu dəhlizinin yeni şəraitdə bərpası, nəqliyyat-kommunikasiya infrastrukturlarının yenidən qurulması və inkişaf etdirilməsi qərara alındı. 1998-ci ilin sentyabrında Ümummilli Lider Heydər Əliyevin rəhbərliyi ilə Bakıda TRASEKA layihəsi üzrə ən mühüm tədbir - beynəlxalq konfrans keçirildi.

İpək Yolu iqtisadi zonası Mərkəzi, Cənubi və Qərbi Asiyanın ərazisindən və digər regionlardan keçərək, iki iri iqtisadi birliyi - Asiya-Sakit okean regionunu və Avropa İttifaqını birləşdirəcək, 3 milyard əhali olan 40 ölkəni əhatə edəcəkdir. Ekspertlərin fikrincə, İpək Yoluna bitişik olan ölkələrin iqtisadi qurumları bir-birini yaxşı tamamlayırlar, onların qarşılıqlı faydalı əməkdaşlıq etməsi üçün böyük zəmin vardır. Heç şübhəsiz, illər ötdükcə əməkdaşlığın, hələlik, bizə məlum olmayan potensialı üzə çıxacaq, ikitərəfli, çoxtərəfli və qarşılıqlı fayda əldə oluna-

caq.

Azərbaycan Prezidenti İlham Əliyevin Dünya Azərbaycanlılarının Həmrəyliyi Günü və Yeni il münasibətilə Azərbaycan xalqına təbrikində deyib ki, biz nəqliyyat təhlükəsizliyi istiqamətində tarixi addımlar atmışıq. Uzun illər davam edən Şərq-Qərb nəqliyyat dəhlizinin icrası artıq başa çatır və Şimal-Cənub nəqliyyat dəhlizinin istifadəyə verilməsi istiqamətində Azərbaycan çox önəmli addımlar atıb. Şərq-Qərb və Şimal-Cənub nəqliyyat dəhlizlərinin Azərbaycan tərəfinə düşən payı üzrə görüləcək işlərin başa çatdırıldığını qeyd edən dövlətimizin başçısı deyib: "Biz qısa müddət ərzində bütün işləri başa çatdırdıq və beləliklə, gələcəkdə əlavə səylər qoyaraq, çalısacağıq ki, bu iki önəmli magistral tezliklə işə düşsün".

Bir sözlə, müasir yol şəbəkəsinin yaradılması ilə bağlı beynəlxalq əhəmiyyətli magistral avtomobil yollarının birinci texniki dərəcə səviyyəsində tikintisinin 2017-ci ildə başa çatdırılması nəzərdə tutulur. Şərq-Qərb dəhlizinin bir hissəsi üzərində görülən bütün bu işlərin tamamlanması, heç şübhəsiz, Azərbaycanın nəqliyyat daşımalarında böyük tranzit və logistika mərkəzinə çevrilməsinə imkan verəcək.

"SƏS" Analitik Qrupu

BNA rəsmisi: "Bir çox digər yollarda da xüsusi hərəkət zolaqları çəkiləcək"

"Bakıda yeni çəkilən ümumi istifadədə olan nəqliyyat vasitələri üçün xüsusi hərəkət zolaqları sərnişin avtobuslarının rahat şəkildə hərəkətini təmin edir". Bunu SİA-ya açıqlamasında Bakı Nəqliyyat Agentliyinin İctimai əlaqələr və maarifləndirmə şöbəsinin müdiri Mais Ağayev deyib.

O qeyd edib ki, yeni çəkilən hərəkət zolaqları ilə bağlı ilk günlər problemlər olsa da, bunun aradan qaldırılması üçün addımlar atılır: "İlk günlər digər sürücülər tərəfindən xüsusi hərəkət zolaqlarını bil-



dirən 5.9 nişanın tələblərinin pozulması halları olur. Lakin yerlərdə Dövlət Yol Polisi əməkdaşları bununla bağlı iş aparırlar. Bakı Nəqliyyat Agentliyi də sürücülər arasında maarifləndirmə tədbirləri həyata keçirir. Şöbə müdiri vurğulayıb ki, paytaxtın bir çox küçə və prospektlərində də belə hərəkət zolaqları çəkiləcək: "Üç və daha artıq hərəkət zolağı olan bir çox digər yollarda da ümumi istifadədə olan nəqliyyat vasitələri üçün xüsusi hərəkət zolaqları çəkiləcək. Bununla bağlı təhlillər aparılır". Qeyd edək ki, sözügedən hərəkət zolaqlarında həmin yolda xidmət edən sərnişin avtobuslarından və yalnız operativ nəqliyyat vasitələrindən başqa digər nəqliyyat vasitələrinin hərəkəti qadağandır. Qaydanı pozan sürücülər isə 40 manat cərimə olunacaqlar.

BMT TŞ-nin qətnaməsi tənqid edilib

ATƏT Parlament Assambleyasının vitse-prezidenti Azay Quliyev 28 mart 2017-ci ildə Sankt-Peterburqda ATƏT PA və Müstəqil Dövlətlər Birliyi "Beynəlxalq Terrorizm və Mübarizə üzrə Parlament Konfransı"nda çıxış edib.

SİA-nın xəbərinə görə, "Beynəlxalq (Humanitar) Hüquq və Terrorizm: Çağırışlar və onlara cavablar" mövzusunda məruzə edən ATƏT PA-nın vitse-prezidenti Azay Quliyev indiyədək terrorizmi pisləyən çoxsaylı bəyanat və qətnamələrin qəbul edilməsinə baxmayaraq, həmin sənədlərdə terror fəaliyyətinin effektiv şəkildə aradan qaldırılmasına (hərbi, siyasi, hüquqi və s.) yönələn mexanizmlərin olmadığını bildirib. "Bu gün hər bir dövlət öz vətəndaşlarını terror təhlükəsindən qorumağı bacarmalıdır. Bu dövlətlərin təkə hüququ deyil, eyni zamanda vəzifəsidir. Dünya birliyi, ayrı-ayrı ölkələr beynəlxalq terrorla mübarizədə öz səy və potensialını birləşdirməli və "ümumdüşmənlə" effektiv şəkildə mübarizə aparmalıdır. Lakin, dövlətlər elə etməlidir ki, terrorizmlə mübarizə tədbirləri zamanı insan hüquqları və humanitar standartlar pozulmasın, başqa sözlə, demokratik dəyərlər və insan hüquqları terrorla mübarizəyə qurban edilməsin. Əksinə, terrora qarşı mübarizədə yeganə uzunmüddətli və səmərəli vasitə BMT Nizamnaməsi, insan hüquqları haqqında beynəlxalq razılaşmalar və Cenevrə Konvensiyaları kimi ən mühüm beynəlxalq sənədlərdə göstərilən insan hüquqları, demokratiya və sosial ədalətə real həyatda əməl etməklə ciddi nailiyyətlər əldə etmək olar"- deyərək, ATƏT PA-nın vitse-prezidenti söyləyib.

Azay Quliyev son illərdə bəzi ATƏT ölkələrində qaçqın və sığınacaq axtaranlara qarşı kriminal hərəkətlərin artmasının narahatlıq doğurduğunu deyib: "Qaçqın və sığınacaq axtaran kütlənin içərisində ağır cinayət əməlləri törətmiş şəxslərin də olması qeyd olunan kateqoriyaya mənsub bütün insanlara pis münasibət göstərilməsinə və onların lənətlənməsinə əsas vermir. Sığınacaq axtaranların həmin ölkələrə qeyri-qanuni gəlmələri onların tələblərinin rədd edilməsinə səbəb ola bilməz. Eyni zamanda onların ağır cinayətlər törətmiş etnik və ya dini qruplara aid olması həmin insanların təcrid olunmasına əsas yaratmır. Əgər biz terror aktlarına qarşı mübarizə apararkən insan hüquqlarını qoruya bilməsək, nəticədə terroristlər və bütövlükdə terror bütün bəşəriyyətə qalib gələcək. Məhz terrorçuların əsas məqsədi dünya düzenini pozmaq, ölkələrdə çaxnaşma və xaos yaratmaq, ən əsası isə hamılıqla qəbul edilən demokratik dəyər və prinsipləri məhv etməkdir ibarətdir".

ATƏT PA-nın vitse-prezidenti Azay Quliyev çıxışında diqqəti qaçqın və sığınacaq axtaranlara birbaşa təsir göstərə biləcək 5 əsas problemə yönəldib: "Birinci, terrorla əlaqəsi olan və ya bu cür əlaqədə əsaslı şəkildə şübhəli bilinən



şəxslərə həqiqi qaçqın vəziyyətinə düşən şəxslər arasında fərq dəqiq müəyyənləşməli və qaçqın statusunu almaq üçün tələb olunan prosedurlara əməl edilməsi minimum standartlara cavab verməlidir. Əmin olmaq lazımdır ki, qaçqınların müəyyən edilməsi ilə bağlı qərarlar bu sahədə bilikli və yüksək ixtisaslı şəxslər tərəfindən qəbul olunur. Qaçqın statusu almaq istəyən vicdanlı insanların hüquqları pozulmamalıdır. Hamı qəbul etməlidir ki, bu

insanlar məhz terrorun qurbanına çevrilərək qaçqın vəziyyətinə düşüb və yaranmış münafişə vəziyyətdən canını qurtarmaq üçün başqa ölkələrə pənah gətirmək məcburiyyətində qalıblar". İkinci məsələ sığınacaq axtaranlarla rəftarla bağlıdır. Bir çox hallarda sığınacaq axtaranlara münasibət müsbət olmur. Onlar dini və milli zəmində diskriminasiyaya məruz qalır və ciddi təzyiqlərlə üzləşirlər. Həssas edirəm ki, sığınacaq axtaranların həbsi istisna hal olmalı, adi bir qaydaya çevrilməməlidir. Bu həbslər yalnız o zaman qəbul edilə bilər ki, onların terrorla əlaqəsinin olmasına əsaslı şübhələr olsun və ya həbslə bağlı şərtlər ədalətli olsun. Bununla belə, daxili qanunvericiliyə əsasən bu həbslər məhkəmə təftişinə tabe olmaqla yanaşı, həm də qeyd edilən prosedura uyğun olmalıdır.

Digər bir mühüm məsələyə - qaçqınların və sığınacaq axtaranların təcrid edilmə məsələsinə toxunan Azay Quliyev qeyd edib: "Unutmaq olmaz ki, həqiqi qaçqınlar və sığınacaq axtaranlar terrorun qurbanı olaraq ölkələr tərəfindən tam şəkildə müdafiə olunmalıdır. Ağır cinayətlərə görə məsuliyyət daşıyan şəxslərdən başqa heç kim üz tutduğu ölkədə təcridə məruz qalmamalıdır. Onlar beynəlxalq humanitar qanunların tələblərinə uyğun olaraq müdafiə olunmalı və əsassız olaraq qaçqın statusundan məhrum edilməməlidirlər. Mən dövlətləri beynəlxalq hüququn tələbinə əməl etməyə çağırıram". 1951-ci il Konvensiyası göstərilən proseslə bağlı qanuna əsaslanaraq verilmiş qərara uyğun olaraq qaçqınların ölkədən çıxarılmasına - deportasiyasına milli təhlükəsizlik və ya ictimai asayiş təhlükə ola biləcəyi hallarda icazə verir. Bu halda qaçqına ona qarşı irəli sürülən ittihamlara cavab vermək üçün sübutların təqdim edilməsinə şərait yaradılmalıdır".

Azay Quliyev çıxışında BMT Təhlükəsizlik Şurasının terrorist və sığınacaq axtaranlar/qaçqınlar arasında əlaqələrin olduğunu irəli sürən 1373 nömrəli qətnaməsinə tənqid edərək bildirib ki, bu qətnamənin olduğu kimi tətbiqi bir sıra yanlışlıqlara, sui-istifadələrə qanun pozuntularına səbəb olur. "Qətnamədəki müddəaların bəzilərini möbcud vəziyyətə tam olaraq adekvat deyil və onların yerinə yetirilməsi qeyri müəyyənliyə, ədalətsiz qərarların qəbuluna, bir sıra hallarda isə pozuntularla səbəb olur. Ona görə də sözügedən qətnamə beynəlxalq qaçqın hüququnun tələblərini nəzərə alaraq tətbiq edilməlidir. Terrorçuların sığınacaq axtaranlarla bağlı sistemdən sui-istifadə etməsinin qarşısını almaq üçün dövlətlərin qəbul etdiyi qanuni tədbirlər günahsız qaçqın və sığınacaq axtaranların təcibi ilə nəticələnməməlidir".

Sonda, ATƏT PA-nın vitse-prezidenti Azay Quliyev aparılan müzakirələrin, səsləndirilən tövsiyələrin global terrorizmlə mübarizə kontekstində insan hüquqlarının müdafiə edilməsi işinə töhfə verəcəyinə ümid etdiyini bildirib.

29 mart 2017-ci il

YAP Yasamalda soyqırımı qurbanlarını anıb

Dünən Yeni Azərbaycan Partiyası Gənclər Birliyi YAP Yasamal rayon təşkilatında "31 Mart Azərbaycanlıların Soyqırımı Günü" ilə bağlı tədbir keçirib. SİA-nın verdiyi məlumata görə, YAP Yasamal rayon təşkilatının sədri Tağı Əhmədov tədbiri açıq elan edib.



Sonra tədbir iştirakçıları 31 mart soyqırımı faciəsinin qurbanlarının xatirəsini bir dəqiqəlik sükutla yad ediblər.

YAP Yasamal rayon təşkilatının sədri Tağı Əhmədov ermənilərin xalqımızın başına gətirdikləri faciələri insanlığa sığmayan bəşəri cinayət adlandıraraq tarixin xalqımıza göstərdiyi dərsdən nəticə çıxarmağı, tariximizi dərinləndirməyin vacibliyindən söz açıb. O mərəzə ilə çıxış edərək erməni

zölmündən diqqət çəkərək tarixçi alimlərimizin haqq səsimizin dünyaya çatdırılmasında apardıqları araşdırmalarının gerçək tariximizin dünyaya tanıtılmasında mühüm əhəmiyyətə malik olduğunu diqqətə çatdırıb.

Tədbirdə tarix elmləri doktoru, professor Anar İsgəndərov azərbaycanlılara qarşı törədilən soyqırımı ilə əlaqədar geniş mərəzə ilə çıxış edib. A.İsgəndərov bildirib ki, 1918-1920-ci illərdə erməni hərbi birləşmələrinin xalqımıza qarşı həyata keçirdikləri soyqırımı faktları Azərbaycan Xalq Cümhuriyyəti tərəfindən yaradılmış Fövqəladə Təhqiqat Komissiyasının arxiv sənədlərində öz əksini tapır. Onun sözlərinə görə, 1998-ci il martın 26-da Ümummilli Lider Heydər Əliyev tərəfindən imzalanmış "31mart azərbaycanlıların soyqırımı haqqında" Fərman tarixi həqiqətlərin araşdırılması və dəyərləndirilməsi baxımından mühüm sənəddir.

Daha sonra YAP Siyasi Şurasının üzvü, hakim Partiyanın Gənclər Birliyinin sədri Seymur Orucov bildirib ki, YAP Gənclər Birliyi tək 31 Mart Azərbaycanlıların soyqırımı günü ilə bağlı deyil, eləcə də bir çox mövzularda tədbirlər təşkil edir: "Biz bəlkə də yeganə dövlətdən biriyik ki, ildə üç dəfə matəmlə, Azərbaycana qarşı baş vermiş soyqırımlarla (20 yanvar, 26 fevral Xocalı Soyqırımı və 31 Mart Azərbaycanlıların Soyqırımı Günü) bağlı tədbirlər həyata keçiririk. Hər il Azərbaycanda adları sadalanan tarixlər anılır. Eləcə də bir çox Qərb, qonşu dövlətlərdə tədbirlər, anım günləri, konfranslar keçirilir. Bir sözlə, bu həqiqətlərin dünyaya çatdırılması istiqamətində işlər davam edir".

Tədbirə müzakirələrlə yekun vurulub.

"İRƏLİ" Mart soyqırımı aksiyasına start verir

Azərbaycanın ümummilli lideri Heydər Əliyevin 26 mart 1998-ci il tarixli sərəncamı ilə 31 mart Azərbaycan Respublikasında soyqırımı günü kimi qeyd edilir. Bu soyqırımı Azərbaycan xalqı və dövlətçiliyinin tarixində baş vermiş milli yaddaşın təzahürüdür. Azərbaycanlıların kütləvi surətdə qırğını, repressiyalara məruz qalması, doğma yurdlarından sürgün edilməsi və didərgin salınması XX əsr tarixinin ən faciəli və dəhşətli səhifələrindən biridir.

İnformasiya müharibələrinin sürətlə artdığı bir dövrdə, "İRƏLİ" İctimai Birliyi sosial şəbəkələrdə erməni təcavüzkarlarının törətdiyi soyqırımı ilə bağlı aksiyalara start verir. SİA-nın verdiyi məlumata görə, aksiyaların keçirilməsində məqsəd bütöv Azərbaycanı parçalamaq arzusunda olan erməni təcavüzkarlarının xalqımızın başına gətirdiyi müsibəti dünya ictimaiyyətinə daha təsiredici formada çatdırmaq, soyqırımı haqqında məlumatsız olan insanları insanlığa qarşı törədilmiş cinayət haqqında məlumatlandırmaqdır. Birlikdən verilən məlumata görə, sosial şəbəkələrdə təsir qüvvəsi çox olan Twitter sosial şəbəkəsində aksiyaya 500-dən artıq gəncin qoşulacağı gözlənilir. Aksiyanın 01 aprel tarixinə kimi davam etməsi nəzərdə tutulur.

Belə ki, aksiyaya qoşulmaq istəyən şəxslər, Twitter sosial şəbəkəsi üzərindən #31March1918 #31March1918 #31MarchGenocide #Azerbaijan #31MarchGenocide #Azerbaijan ireli2017 hashtaglarından istifadə edərək müxtəlif növdə olan məlumatlandırıcı paylaşım etməklə Azərbaycan həqiqətlərini daha böyük auditoriyalara çatdırılmasına nail ola bilərlər.

Qeyd edək ki, "İRƏLİ" İctimai Birliyinin ötən ay Heydər Əliyev Fondunun Xocalıya Ədalət Beynəlxalq Kampaniyası çərçivəsində Xocalı Soyqırımının tanınması ilə bağlı sosial şəbəkə aksiyası həyata keçirmişdir. 300-dən artıq gəncin qoşulduğu twitter, facebook, instagram kimi sosial şəbəkələrdə #justiceforkhojaly hashtagı altında paylaşım edərək aksiyada yaxından iştirak etmiş və müxtəlif erməni qruplarına qarşı tutarlı arqumentlərlə çıxış etmişdir.



Suraxanı rayonunda tibbi müayinə uğurla aparılır

Azərbaycan Respublikasının Prezidenti Cənab İlham Əliyevin ölkə vətəndaşlarının tibbi müayinədən keçirilməsi ilə bağlı verdiyi tapşırıq və tövsiyələr Suraxanı rayonunda da uğurla icra olunur. Aksiya rayon ərazisində fəaliyyət göstərən 4 xəstəxana, 4 poliklinika və 1 ambulatoriyada həyata keçirilir.

Suraxanıda 216 min 280 nəfər sakinin və rayonda məskunlaşan 20 min 247 nəfər məcburi köçkünün tibbi müayinədən keçirilməsi nəzərdə tutulub. Hər bir vətəndaş yaşadığı əraziyə yaxın olan tibb müəssisəsində müayinə olunur. İndiyədək rayon üzrə 72 minə yaxın vətəndaş və 90-dan çox müəssisənin kollektivi tibbi müayinədən keçib, 2491 nəfər vətəndaşda müxtəlif xəstəliklər aşkarlanıb, 63 nəfər stasionar müalicəyə cəlb edilib, 147 nəfər təkrar müayinə və müalicə olunmaq üçün paytaxtın müxtəlif xəstəxanalarına göndərilib.

8 nömrəli Birləşmiş Uşaq Xəstəxanasının baş həkimi Sədaqət Şahi bildirib ki, möhtərəm Prezidentimiz Cənab İlham Əliyevin vətəndaşların tibbi müayinədən keçirilməsi ilə bağlı verdiyi tapşırıq və tövsiyələri yerinə yetirmək üçün poliklinika şöbəsi tam hazır



vəziyyətə gətirilmişdir. Uşaqların tibbi müayinəsi tərtib edilmiş qrafikə əsasən aparılır. Onlar əvvəlcə terapevt tərəfindən müayinə olunurlar. Sonra isə ehtiyaca uyğun olaraq onları cərrah, oftalmoloq, nevropatoloq, stomatoloq və sair ixtisaslı həkimlər müayinə edirlər. Müəssisə 18935 uşağa xidmət edir. Xəstəxananın poliklinika şöbəsinə gələn uşaqlar ümumi və biokimyəvi, rentgen, kardiogram, ultrason və digər müayinələrdən keçirlər. 28 mart 2017-ci il tarixədək 3142 nəfər uşaq tibbi müayinədən keçib. Bunlardan 15 nəfəri rentgen, 19 nəfəri USM aparatından 95 nəfəri laboratoriya və 53 nəfəri EKQ müayinəsindən keçib. Müayinədən keçən uşaqların 161 nəfərində xəstəlik aşkar olunub, 3 nəfəri stasionar müalicəyə götürülüb və 28 nəfər Bakı şə-



hərinin müxtəlif xəstəxanalarına müayinə üçün göndərilib. Xəstəlik aşkar edilən uşaqların müalicəsi istiqamətində işlər görülür. Eyni zamanda, poliklinikada işləyən həkimlərdən ibarət səyyar briqadalar

yaradılmışdır. Bu briqadalar məktəblərdə, uşaq bağçalarında və poliklinikaya gələ bilməyən uşaqlara evlərində tibbi xidmət göstərirlər.

Əmircan qəsəbəsində yaşa-



yan valideyn Həsənova Güler 8 nömrəli BUX-nin tibbi heyətindən, burada yaradılan şəraitdən razılığını bildirərək vurğulayıb ki, 15 fevraldan başlayan bu aksiyaya bir daha sübut edir ki, dövlətimizin başçısı hər bir Azərbaycan vətəndaşını sağlam, gümrah görmək istəyir.

Əmircan qəsəbəsində yaşayan ana Əliyeva Ayten övladlarının bütün müayinələrə keçdiyi üçün razılığını bildirib: "Həkimlər və tibb bacıları məni mehribanlıqla qarşıladılar. Belə şəraiti bizə yaratdığına görə Prezidentimizə minnətdarlığımızı bildiririk".

Müayinədən keçən insanlar onlar üçün yaradılan şəraitə görə minnətdarlıq edərək, belə aksiyaların davamlı olmasını arzulayırlar.

ZÜMRÜD

1917-ci il oktyabr çevri-lişi rus müstəmləkəçilərinə yeni qüvvə verdi. Qafqaz cəbhəsindən Rusiyaya dönan rus döyüşçüləri bolşeviklərin fitnəkərligi sayəsində öz yollarını Bakı istiqamətinə saldılar. Daxil olduqları bölgələrdən Azərbaycan kəndlərinə hücum edir, talançılıqlar törətdirdilər. Rus əsgərləri aclıq və təcrid içərisində olduqlarından Bakı Sovetinin qulluğunda olmağı əsas tuturdular. Başqa bir səbəbdən isə, Qafqaz cəbhəsindən qaýdan rus qoşunları öz silah və hərbi sursatını erməni və gürcülərə, eləcə də, Bakı bolşeviklərinə verdiyindən azərbaycanlılar düşmən qarşısında əliyalın qalmışdı.

Bolşeviklər və erməni əsgərləri Bakıda özlərini hərbi cəhətdən möhkəmləndirmək üçün yeni bir addım atmağı qərara aldılar. 1917-ci ilin dekabrında Qafqaz ordusunun II diyar qurultayında Q.Korqanovun başçılığı altında yaradılmış Hərbi İnciləbi Komitə Tiflisdən çıxarılaraq, Bakıya köçürüldü. Bundan əlavə, 1918-ci il yanvarın sonunda Qırmızı Ordunun və donanmanın Balı Sovetinə tabe edilməsi haqqında qərar verildi. Ter-Stepanov, Mirzoyan, Afanasev və Trexovdan ibarət Qırmızı Ordunun qərarı yaradıldı. 1918-ci il martın ilk günündə milis dəstələri Bakı Sovetinin nəzarətinə keçdi. Ter-Qabraeyan Şəhər İdarəsinin rəisi təyin oldu.

XIX-XX əsrlər arasında çox hissəsi Qərbi Azərbaycan (indiki Ermənistan adlanan) yalnız İrəvan quberniyasının ərazisində 407,4 min nəfər əhali yaşayırdı ki, bunun da 250 min nəfərdən çoxu azərbaycanlılardan ibarət idi. 1918-ci ildə azərbaycanlıların sayı 575 min nəfər təşkil edirdi.

Daşnak partiyası "Böyük Ermənistan"ın yaradılması məqsədilə Azərbaycan və Gürcüstanı qarşı müharibə aparmağa başlamışdı. XX əsrin əvvəllərindən başlayaraq, ardıcıl olaraq tarixi Qərbi Azərbaycan ərazisinə ermənilər xarici ölkələrdən kütləvi surətdə köçürülməyə başladı. Qafqazın cənubunda indiki Ermənistan dövlətinin yaradılması üçün aborigen azərbaycanlıların Qəbi Azərbaycanın ən qədim ərazilərindən - ata-baba yurdlarından qovulmaları, onların deportasiya prosesi məqsədyönlü şəkildə həyata keçirilib.

1905-1907-ci illərdə çar Rusiyasının hakim dairələri tərəfindən müdafiə olunan və hərəkətə gətirilən erməni millətçiləri azərbaycanlılara qarşı genişmiqyaslı qətlər və vəhşiliklər törətdilər. Yüzlərlə yaşayış məntəqələri dağıdıldı, minlərlə azərbaycanlı erməni terrorunun qurbanı oldu. Tarixi Azərbaycan torpaqları olan Zəngəzur, Göyçə, Sisyan və digər torpaqlar sovet rəhbərliyinin əli ilə Ermənistanə verildi. Dağlıq Qarabağa xaricdən köçürülmüş ermənilərə muxtariyyət verildi və gələcəkdə qanunsuz ərazi iddiaları üçün zəmin hazırlandı. 1948-1953-cü illərdə ermənilər yenə də SSRİ rəhbərliyinin qərarı ilə dövlət səviyyəsində azərbaycanlıların öz tarixi əraziləri olan Qərbi Azərbaycandan bütöv şəkildə deportasiyasına nail oldular. Bu gün həmin hadisələrdən 99 il keçir.

Azərbaycan Xalq Cumhuriyyəti 1920-ci il bolşevik qüvvələri və XI Qırmızı Ordunun köməyi ilə hakimiyyətdən salınıb, ərazini işğal et-



1918-ci il 31 Mart Soyqırımından 99 il keçir

dilər. Bu, 1915-ci il mart hadisələrində özünü göstərmişdir. Qanlı cinayətə V.İ.Leninin silahdaşı S.Şaumyan başçılıq edirdi. Azərbaycanda hökmranlığa can atan V.İ.Lenin daşnak qüvvələrinin həyata keçirdiyi vəhşiliklərdən xəbərsiz deyildi.

Bununla kifayətlənməyən daşnak Şaumyan və onun işğalçı dəstəsi rus dəniz qüvvələrinin Xəzər donanmasındakı dənizçilərini də qırğına cəlb edə bilmişdi. 1918-ci ildə Azərbaycan Milli Ordusunun yaranması çətinliklə başa gəlirdi. Əvvəla azərbaycanlılardan ibarət milli hərbi hissələr yox idi. Çünki I Dünya müharibəsində türk-müsəlman xalqları, o cümlədən, azərbaycanlılar səfərbərliyə alınmışdı. Bu dövrdə müsəlmanlardan ibarət yeganə silahlı dəstə Lənkəranda yerləşən "Dikaya diviziya"nın (vəhşi diviziya) süvari polku idi ki, onlar az maqla bərabər, həm də pis silahlanmışdılar.

Daşnak qüvvələrindən ibarət xüsusi dəstələr 1918-ci ilin yanvarında etibarən Salyana və Lənkərana basqınlar edərək, yolda müsəlman kəndlərini yandırır və talayırdılar. Astarə topa tutularaq darmadağın edilib və kəndlər xarabaya çevrilirdi. Bakıda azərbaycanlılara qarşı soyqırımına başlamaq üçün bəhanə tapıldı. H.Z.Tağıyevin faciəli şəkildə həlak olmuş oğlu Məhəmmədin dəfn mərasimində iştirak edən "Dikaya diviziya"nın bir qrup əsgər və zabiti "Evelina" gəmisdən Lənkərana qayıtmaq istədikdə, bolşeviklər tərəfindən tərksilah edilməsi əhalinin mübarizliyini son həddə çatdırdı. Əhali tələb edirdi ki, silahlar geri qaytarılsın. Bolşeviklər bu tələbin yerinə yetiriləcəyini vəd etdilər. Lakin bunun əksinə olaraq, martın 30-da başlanacaq döyüşlərə başçılıq etmək üçün Bakı Sovetinin İnciləbi Müdafiə Komitəsinə yaradıldı. Komitəyə S.Şaumyan, A.Çaparidze, Q.Korqanov, İ.Suxartsev, S.Sarksyan və M.Yolçıyan daxil oldular.

Lakin gəmidəki müsəlman əsgər və zabitlə ultimatumu rədd etdilər. Bu hadisələrin törədilməsi üçün ermənilər şantaj və təxribat metoduna əl atdılar. Bakıda 1918-ci il mart qırğınına başlamaq üçün erməni daşnakları sayıya yarıdılar ki, H.Z.Tağıyev Lənkəranda xidmət edərkən, təsadüfən aldığı güllə yarası nəticəsində həlak olan oğlunun dəfnində iştirak edən müsəlman əsgərləri guya Lənkərana ruslarına (malakanlara) hücum edib, onları qıracaq. 1918-ci il martın 30-u səhər çaqı erməni-rus birləşmələri gəmi

binalar, milli rəmzlər, mədəniyyət ocaqları dağıdıldı və yandırıldı. Qadınların saçlarını bir-birinə bağlayaraq, üryan (çıpaq) halda küçəyə qaçmağa sövq edir, digərlərini tüfəng qundaqları ilə vururdular. Üç gün ərzində Bakıda 17 minə qədər azərbaycanlı qətlə yetirildi. "Kaspi", "Açıq söz" qəzetlərinin redaksiyası, eləcə də, Müsəlman Xeyriyyə Cəmiyyətinin yerləşdiyi "İsmailiyyə" binası yandırıldı. Bakıda bolşevik və erməni daşnakları tərəfindən qırğın 3 gün davam etdi.

Mart hadisələrinin hansı səbəblərlə və məqsədlərlə baş verməsi bolşevik mətbuatında, siyasi lider-

qadınları öldürdülər".

Erməni quldur dəstələrinin başçısı S.Şaumyan tərəfindən xüsusi səlahiyyət alan Amazasp Quba qəzasına 1918-ci ilin aprelində hücumuna keçərək, 122 müsəlman kəndini dağıtdıraraq, yüzlərlə və ləzgi əhalisi qılıncdan keçirilmişdir.

Lənkəranda 2 minlik erməni ordusunun həyasızlığı o dərəcəyə çatmışdır ki, burada olan gürcülər silaha sarılaraq, soyğunçuluğun qarşısını almışdı. Bakıda və qəzalarda xalqımıza qarşı düşünülmüş soyqırımı siyasətində erməni kilsəsi yaxından iştirak etmişdir. Ermənilər Bakı qırğınının doymayaraq Lənkəranda, Quba-Xaçmazda ən əsası isə, Ağsu və Şamaxıda dəhşətli qətlər törətdilər. Yalnız Gəncədə Nəsim bəy Yusifbəylinin fitnəkərligi nəticəsində, 118 və 119 rus əlçabları türk-silah olunaraq qovulduğunu üçün, eləcə də, Şəmkiyədə yerləşən rus ordusundan ələ keçirilən silahlar Gəncə əhalisinə paylandığına görə, ermənilərin azərbaycanlılara silahlı basqın etməyə gücü çatmadı. Bakı əhalisi də təcavüzə məruz qalmağa idi. Erməni daşnak dəstələri 1918-ci ilin mart-aprel aylarında Bakıda, Muğanda, Qubada 50 mindən çox adamı qətlə yetirib, on minlərlə adamı torpağından didərgin salıblar.

Azərbaycanın tərkib hissəsi olan Qarabağın Ermənistanə birləşdirilməsi məqsədilə 1988-ci ildən başlanan separatçılıq hərəkatı, işğalçılıq müharibəsi, etnik təmizləmə Azərbaycanı qarşı cinayətə siyasətin növbəti mərhələsidir. Hazırda Azərbaycan ərazisinin 20%-i erməni işğalı altındadır. Bir milyondan çox insan öz yurdundan didərgin salınıb, 50 mindən çox adam əlil olub, 877 şəhər və kənd qəzet edilərək, dağıdılıb. Xocalı soyqırımının XX ildönümü haqqında Azərbaycan Respublikasının Prezidenti İlham Əliyevin Sərəncamında qeyd edilir ki, Azərbaycan xalqının tarixində 1992-ci il fevralın 25-dən 26-na keçən gecə Xocalı faciəsi kimi daxil olmuşdur. Ermənistan silahlı qüvvələri bütün beynəlxalq hüquq normalarına zidd olaraq, keçmiş sovet ordusunun Xankəndi şəhərində yerləşən 366-cı motoatıcı alayının şəxsi heyətinin iştirakı ilə yatan şəhərə hücum edərək, azərbaycanlılara qarşı soyqırımı aktını törətmişdir. Bir neçə saat ərzində 613 soydaşımız, o cümlədən, 106 qadın, 63 uşaq və 70 qoca xüsusi qəddarlıqla qətlə yetirilmiş, meyitlər üzərində təhqiredici hərəkatə yol verilmişdir. Həmin kütləvi qırğın vaxtı 8 ailənin heyətində son qoyulmuş, 25 uşaq hər iki valideynindən, 130 uşaq valideynlərinin birindən məhrum olmuş, 487 dinc Xocalı əhalisi ağır yaralanmış və 1275 nəfər girov götürülmüşdür. Girov götürülənlərdən 150 nəfərin taleyi indiyədək məlum deyil.

Əgər bizə 1918-ci ilin mart qırğını barədə danışılıbsaydı, çox güman ki, Xocalıda və digər bölgələrdə yeni faciələrlə üzleşməzdik. Bu tarixi yaddaşın zaman-zaman unudulmasının nəticəsidir. Bakı qırğınının sonrakı ermənilər dünyaya həyasızcasına bildirdilər ki, Bakıda "çevrilmiş" olub. Uzun illər bolşeviklər və sovet tarixçiləri bu hadisələri "Vətəndaş müharibəsi" kimi qələmə verməyə başladılar. Əslində, bu, azərbaycanlılara qarşı vəhşi daşnak soyqırımı idi.

Firudin Cümşüdlü,
ADPU-nun Azərbaycan tarixi kafedrasının dosenti, tarix elmləri namizədi



və təyyarələrdən şəhərin müsəlmanlar yaşayan hissələrini (İçərişəhər, Kubinka, Güllüdəre) bombardman etdilər. Silahlı erməni əsgərləri, eləcə də, Bakıda yaşayan erməni ziyalıları da Sovet dəstələri tərəfindən döyüşlərə daxil oldular.

Erməni daşnak təxribatı və fitnələri ilə dənizdən rus hərbi gəmiləri əhalinin yaşadığı müsəlman məhəllələrini toplardan atəşə tutdular. Ermənilər rus dənizçilərini inandıra bilmişdilər ki, guya müsəlman rusları qırıblar. Dənizçilərə gördülər ki, bu ermənilərin təxribatıdır. Onlar atəşi dayandırdılar. Bakıda erməni və bolşevik dəstələri əhalini atəşə tutmaları nəticəsində, azərbaycanlılar müqavimət göstərə bilmədilər. Silahlı hərbi daşnak birləşmələri evlərə soxularaq qadınları, körpələri və qocaları misli görünməmiş vəhşiliklə qətlə yetirirdilər. Erməni quldur dəstələri məhəllələrə soxularaq əhalini öldürür, onları xəncər və süngülərlə doğrayır, yandırılmış evlərə uşaqları atır, südəmər uşaqları süngülərin ucuna keçirirdilər. Hadisələrin ilk vaxtlarında torpağa 57 müsəlman meyiti basdırıldı. Onların qulaqları, burunları qoparılmış, qanları yırtılmış, əzaları kəsilmişdi. Kimsəyə rəhm edilmirdi. Uşaqlara rəhm edilməyi kimi, qocalara da aman yox idi. Məsələn Əlizadə Hacı Əmirin evində 80 yaşlı anası və 60-70 yaşlı qadınları öldürülmüş, 25 yaşındakı gəlini isə diri-diri divara mısarmışdılar. Erməni vəhşilikləri yalnız bir yerdə dəhşətli şəkildə qətlə yetirilmiş qulaqları, burunları kəsilmiş, qanları yırtılmış 37 müsəlman qadınının meyiti tapılmışdı.

Erməni dəstələrindən biri müsəlman evlərinə soxularaq, 8 qadın və uşaqı güllələmişdi. Başqa bir erməni quldur dəstəsi Fars küçəsində Bala Əhməd Muxtarovun evinə soxularaq, 9 azərbaycanlı ziyalını küçəyə çıxararaq, kilsə meydanında güllələmişdir. Bakıda xalqımıza aid

29 mart 2017-ci il

Sarkisyanın sərsəm bəyanatının pərdəarxası məqamları!

Sarkisyanın Azərbaycanı "İsgəndər" raketini ilə hədələməsi də hakimiyyətini qorumağa və insanlarda çaşqınlıq yaratmağa hesablanıb

Ermenistanda keçiriləcək parlament seçkiləri ərəfəsində Serj Sarkisyan ağır günlərini yaşayır. Ölkədə günbəgün dərinləşən sosial-iqtisadi problemlər, cinayətlərin sayının artması, korrupsiya sayəsində dövlət büdcəsinin dağıdılması sübut edir ki, 2 aprel parlament seçkiləri Sarkisyanın asan başa gəlməyəcək.

Sarkisyanın işğal altında olan Qarabağa qanunsuz səfəri və həyasız şəkildə Azərbaycanı "İsgəndər" raketini ilə hədələməsi də hakimiyyətini qorumağa, insanlarda çaşqınlıq yaratmağa hesablanıb. Sarkisyanın belə bir həyasızlıq nümayiş etdirməsi heç kimdə təccüb yaratmır. Sarkisyan daim populist fikirlərlə Ermənistan cəmiyyətini çaşdırmağa, insanlarda süni ruh yüksəkliyi yaratmağa çalışıb. Ümumiyyətlə, Sarkisyan dünyada dövlət başçıları içərisində terroru açıq şəkildə dəstəkləyən yeganə şəxsdir. Onun "Xocalı hadisəsi zamanı sübut etdik ki, biz ermənilər vəhşilik də edə bilərik, stereotipləri qırdıq, istədiyimizi etdik" deməsi bunun sübutudur. Eyni zamanda, bir neçə il öncə, Ermənistanda prezidentliyə namizədi güllələtdirən Sarkisyan bunu "normal hadisə" adlandırmışdı. Bu gün də Ermənistanda parlament seçkiləri ərəfəsində "Ohanyan-Raffi-Oskanyan" blokunun üzvlərinə qarşı açıq şəkildə terror siyasəti həyata keçirir. Samvel Babayanı "zenit-raket kompleksi" əldə etməkdə ittiham ediblər. Təbii ki, "Ohanyan-Raffi-Oskanyan" blokunun da təsisçiləri vaxtilə Sarkisyanla eyni komandada olub, eyni cinayətləri törədiblər, bu gün isə birbirilərini ittiham etməklə məşğuldurlar. Hətta seçicilərlə görüş zamanı Ohanyana güllə də atılıb. Bəs Sarkisyanın Azərbaycanı hədələməsində əsas məqsəd nədir?

Aydın Mirzəzadə:

"Sarkisyan Ermənistanın taleyini çox böyük sual altında qoyduğunun fərqi varmır"

Milli

Məclisin deputatı Aydın Mirzəzadə Sarkisyanın Azərbaycanı hədələməsinə münasibət bildirərkən, qeyd edib ki, Ermənistan Azərbaycan üçün hər hansı bir ciddi təhlükə törədə bilməz: "Ümumilikdə, Sarkisyan və Ermənistan rəhbərliyi tamamilə reallığı itiriblər. Azərbaycan torpaqlarını işğal etmələri, ərazilərimizdə qeyri-qanuni silahlı qüvvələrini saxlaması onlara kifayət deyil. Artıq ölkəmizi müharibə ilə təhdid edərək, Azərbaycan torpaqlarının işğalını daha da artırmaqla hədələ-



yirlər. Bu, dünya ictimaiyyətinin gözü qarşısında baş verir. Azərbaycan hökuməti Ermənistan prezidentinin beynəlxalq hüquq normalarına zidd, orta əsrlər təfəkkürlü bəyanatlarının yolverilməzliyi barəsində ATƏT-in rəhbərliyinə dünən müvafiq müraciət göndərmişdi. Dünya Ermənistanın özünü heç bir hüquqla bağlı olmayan və qonşu ölkələrin ərazi bütövlüyü anlayışını qəbul etməyən pis dövlət kimi mövcud olduğunu fərqi varmır. Dağlıq Qarabağ probleminin kökündə məhz Ermənistanın Azərbaycan torpaqlarını işğal etməsi durur. Millət vəkili sözünə görə, Ermənistan və onun indiki rəhbərliyi çox ciddi odla oynayır: "Onlar hesab edirlər ki, bu cür düşünməmiş və sözün əsl mənasında, ağılsız uşaq bəyanatları ilə Azərbaycanda bir qorxu hissi yaradır. Ölkəmiz onların bütün sahələrində, o cümlədən, hərbi sahədə belə cavabını artıqlaması ilə verməyə hazırdır. Ermənistanın hər hansı düşünməmiş hərəkatının cavabı həmin anda verəcək. Dünən Azərbaycanın Müdafiə Nazirliyi də bu məsələ ilə bağlı bəyanat verdi. Bildirildi ki, Ermənistanın təhdidlərinə qarşı Azərbaycanın cavabları vardır və onlar odla oymaqdan çəkərsin. Sarkisyan bu cür hədələrlə qarşıdan gələn Ermənistandakı parlament seçkilərində seçicilərin əsini toplamağa çalışır. Amma o, Ermənistanın taleyini çox böyük sual altında qoyduğunun fərqi varmır".

Elçin Mirzəbəyli:

"Sarkisyan və onun komandası yenidən hakimiyyətə sahiblənersə, bu, Ermənistanın sonu olacaq"

Politoloq

Elçin Mirzəbəyli bildirib ki, Sarkisyanın Dağlıq Qarabağa qanunsuz səfəri aprelin 2-nə təyin olunmuş seçkilərlə bağlıdır: "Bir qayda olaraq, Ermənistan prezidentləri hər seçki öncəsi Dağlıq Qarabağa səfər edir və oradan öz mesajlarını Ermənistan cəmiyyətinə ünvanlayırlar. Sarkisyanın səfəri və mesajları onu ifadə edir ki, Xocalı qatili, hər zaman olduğu kimi, Qarabağ klanına arxalanır və onun rəhbərlik etdiyi partiya hakimiyyətdə qalacağı təqdirdə, yəni də bu klanın maraqlarından çıxış edəcək. Bu səfərin ilk mesajı da elə budur. Sarkisyan siyasətdə qalacağını bəyan etməklə, əslində, hakimiyyətdən gəlməyəcəyi mesajını da verir. Onun açıqlamalarından belə anlaşılır ki, daha çox konstitusiyaya edilmiş dəyişikliyə əsasən, parlamentin seçicini prezident kürsüsünə iddialıdır. Əslində, bu açıqlama Ermənistanda konstitusi-



yaya edilən dəyişikliklərin mahiyyətini də ortaya çıxarır. Yəni əgər konstitusiyaya dəyişiklik edilməsəydi, ümumxalq səsverməsi yolu ilə keçirilən seçkilərdə Sarkisyanın, hətta total saxtakarlıq edərək, hakimiyyətdə qalması çətin olacaqdı".

E.Mirzəbəylinin sözlərinə görə, Sarkisyan parlament seçkilərindən sonra isə partiyasının və yedək partiyaların təmsilçilərinin səs çoxluğu ilə yenidən prezident kürsüsünə sahiblənəcək. Doğrudur, səlahiyyətləri əvvəlki kimi olmayacaq, amma proseslərə nəzarət edə biləcək. Hazırda 2 aprel seçkilərinin Sarkisyanın sonu olacağını söyləmək üçün heç bir əsas yoxdur. Amma Sarkisyan və onun komandası yenidən hakimiyyətə sahiblənersə, bu, Ermənistanın sonu olacaq".

Müdafiə Nazirliyi:

"Görüləcək cəza tədbirləri nəticəsində, Ermənistanın məruz qalacağı irimiqyaslı itkilər və dağıntılar qaçılmaz olacaq, onun üçün faciəvi və bərpası mümkün olmayan fəsadlara gətirib çıxaracaq"

Xatırladaq ki, Azərbaycan Müdafiə Nazirliyi Ermənistan prezidentini Serj Sarkisyanın "İsgəndər" operativ-taktiki raketlərdən istifadə edilməsinə əmr verəcəyi barədə bəyanatına cavab verib. Nazirliyin mətbuat xidmətindən bildirilib ki, Sarkisyanın bu bəyanatı öz cinayətkar dəstəsinin itirilmiş nüfuzunu bərpa etmək və seçkiqabağı xal toplamaqla reytingini yüksəltmək məqsədilə daxili auditoriyaya hesablanmış primitiv bir addımdır: "Düşmənin tərəf anlamağının, Azərbaycanın işğal edilmiş əraziləri, o cümlədən, Ermənistanda yerləşən bütün hərbi təyinatlı və digər strateji əhəmiyyətli obyektlər ordumuzun son illər ərzində əldə etdiyi ən müasir raket və artilleriya qurğularının daim hədəfindədir. Ermənistan tərəfindən yarana biləcək istənilən təhdid və hədələrin qarşısı dərhal və qətiyyətlə alınacaq. Görüləcək cəza tədbirləri nəticəsində, Ermənistanın məruz qalacağı irimiqyaslı itkilər və dağıntılar qaçılmaz olacaq, onun üçün faciəvi və bərpası mümkün olmayan fəsadlara gətirib çıxaracaq. Odur ki, Ermənistanın rəhbərliyi belə məsuliyyətsiz bəyanatlar verməzdən əvvəl əhalisinin aqibətini düşünməlidir".



SAMİR



Passiv müxalifətin aktiv yoxluğu

RƏFIQƏ

"Milli Şura"da baş verən qarşıdurmalar, bir neçə dəfə cəhd edilən uğursuz aksiyalar onların fəaliyyətsizliyini təsdiq edir. Bu səbəbdən, yaz fəslində kimlərsə müxalifətin passiv olduğunu deyib, ona irad tutursa, buna təccüb etməməlidir. Təccüb etməməlidir ona görə ki, bu ənənəvi müxalifətlər istər hansı fəsil olmasından asılı olmayaraq, daim passiv vəziyyətdə qalmaqla, aktiv yox səviyyəsinə eniblər.

İndi düşürgədə yaranan ikitirliklər də, məhz bundan qaynaqlanan məsələlərdir. Baxın, hazırda düşürgə bir qismində A.Hacılı və Ə.Kərimli tərəfdarları olmaqla, iki ayrı cəbhəyə bölünüb. Hər iki tərəf amansız və aqressivdir. Bu aqressivlik isə, necə deyirlər, tarixi köklərə söykənir.

Elə də uzağa getməyərək, qayıdaq geriye və müxalifətin 2013-cü ilin seçkilərinə birlikdə və vahid namizəd formasında qatılmamalarının əsas səbəblərini xatırlayaq. Nə olmuşdu həmin vaxtlar?

Fəaliyyətini dayandırmış və həmin ərəfələrdə pərkəndə şəkildə fəaliyyətini göstərmiş bədnam "İctimai Palata" adlı qurum seçkilərlə bağlı hər hansı adekvat addımlar atmağı bacarmadı. Hətta bu qurumun koordinasiya şurasının üzvü Oktay Gülləliyev də, etiraf etmişdi ki, "palata" və müxalifət partiyaları prezident seçkilərinə hazır deyilməmiş. Belə də oldu..!

Hələ bu harasıdır? Digər müxalifət təmsilçisi, AXP sədri Pənah Hüseyn 2015-ci ilin parlament seçkiləri ilə bağlı demişdi ki, müxalifətdə olan siyasi partiyalar və qurumlar passivlik sindromundan yaxa qurtara bilmirlər: "Müxaliflər seçkilərlə bağlı hər hansı tədbirlər planı hazırlamaq əvəzinə, daxildən bir-birilə yersiz rəqabət aparmağa üstünlük verirlər".

Baxın, dəyərli oxucular, bu, yüzlərlə, bəlkə də minlərlə edilən etirafardan, sadəcə, ikisidir. Belə olan halda, anlaşılmayan budur ki, bəzi siyasi yazarlar müxalifətin yay aylarında nəyə görə passiv olduqlarını soruşurlar. Əcəba, müxalifət yalnız yay aylarında passivləşir? Axı biz bu müxalifətin illər uzununu passiv olduğunu görürük. Yəni bu sualın məntiqini dəyişmək lazımdır. Sual etmək lazımdır ki, əgər müxalifət uzun illərdən bəri passivdirsə, bu passivliklərini etiraf edirlərsə, onda nəyə görə hələ də hakimiyyətə iddialı olduqlarını deyərək, müxalifəti təmsil etdiklərini deyirlər? Maraqlı sualdır deyilmi..?

RƏFIQƏ

"Sarkisyan status-kvonun qorunub saxlanması üçün hər cür məkrə əl atacaq"

"ATƏT-in Minsk Qrupuna həmsədrlik edən ABŞ-ın təmsilçisi Riçard Hoqland Dağlıq Qarabağa bağlı yeni həlli planının olduğunu açıqlayıb, ancaq, əslində burada yeni bir şey yoxdur. Hələ ötən il, Kerinin Dövlət Departamentinə rəhbərliyi dönməmiş Birləşmiş Ştatların yeni həlli planı hazırladığı, orada əvvəllər irəlilən təkliflərin "konkretləşdirildiyi" və "təmizləndiyi" açıqlanmışdı. Hoqlandın açıqlamasında yeni sayıla biləcək həmin planın 3 hissədən ibarət olduğunu vurğulanmasıdır. SİA-nın məlumatına görə, bu barədə millət vəkili Sahib Alıyev deyib. Onun sözlərinə görə, bu 3 hissədə böyük ehtimalla təmas xəttində nəzarət mexanizminin yaradılması, işğalçının Dağlıq Qarabağ ətrafındakı bir neçə rayondan çəkilməsi, müəyyən bir müddətdən sonra isə status məsələsinin həlli təklifləri yer alıb: "Bu da bir növ mərhələli həll planıdır ki, Azərbaycan prinsipinə, ona qarşı deyil. Sadəcə, bu həll planında birinci sırada işğalçının Dağlıq Qarabağ ətrafındakı rayonlardan çəkilməsi tələbi qoyulmalıdır. Nəzarət mexanizmi isə məhz bundan sonra yaradılmalıdır. Əks təqdirdə danışıqlarda heç bir irəliləyiş mümkün deyil. Ermənistan rəhbərliyi nəzarət mexanizmi yaradıldıqdan sonra təmas xəttinin de-fakto sərhəddə çevrildiyini görüb, status-kvonun bundan sonra da qorunub saxlanması üçün hər cür məkrə əl atacaq. 25 illik təcrübə göstərir ki, həmsədr dövlətlər isə yəni də "tərəflər öz aralarında razılığa gəlməlidilər" kimi köhnə bayatılardan o yana gətməyəcəklər".

SİYASİ ARAŞDIRMA

Əli Kərimlinin kongresmen dostu qondarma erməni soyqırımını qətnaməsini yazdı

ADAM ŞİFF

ABŞ-in ermənipərəst kongresmenləri Adam Şiff və Deyv Trott qondarma erməni soyqırımının bu ölkə tərəfindən rəsmən tanınması istiqamətində qətnamə hazırlayıblar. Müəyyən olunub ki, qondarma qətnamənin təsiri olması üçün kongresmenlər hazırda "İslam Dövləti" (keçmiş adı "İŞİD"-red.) terror təşkilatının da İraqda və Suriyada ermənilərə qarşı bənzər soyqırımını törətdiklərini iddia ediblər. Ermənipərəst kongresmenlərin təşəbbüslərinə ABŞ kongresinin Ermənistan məsələləri üzrə qrupunun üzvləri - kongresmenlər Valado, Bilirakis, Pallone və Şpeyer də qatılıb. Onlar qondarma erməni soyqırımının ABŞ dövləti tərəfindən rəsmən tanınması istiqamətində Adam Şiffin və Deyv Trottun təşəbbüsünü dəstəklədiklərini bəyan ediblər.

Adam Şiff aşkar şəkildə Azərbaycan əleyhinə olduğunu kongresdəki çıxışları ilə təsdiq edib

Xatırladaq ki, qondarma erməni soyqırımının qızğın təşəbbüskarların-

dan biri olan kongresmen Adam Şiff aşkar şəkildə Azərbaycan əleyhinə olduğunu kongresdəki çıxışları ilə təsdiq edib və işğal altındaki separatçı "DQR"ın tanınması istiqamətində fəaliyyət göstərir. Məsələn, Şiff ABŞ-ı Azərbaycana hərbi yardımı dayandıрмаğa, Qarabağın separatçı rejiminə və işğalçı Ermənistan maliyyə yardımlarını artırmağa çağırır. Ermənipərəst kongresmen Nümayəndələr Palatasının Birgə Proqramlar və Xarici



Əməliyyatlar Yarımkomitəsini Ermənistan və Dağlıq Qarabağa 40 milyon dollar yardım ayırmağa da səsleşmişdi.

AXCP sədri Əli Kərimlinin nəzarətində fəaliyyət göstərmiş "Azadlıq" qəzeti Adam Şiffi bütün zamanlarda təbliğ edib

Eyni zamanda, Azərbaycan hakimiyyətinə və dövlətinə qarşı antipatiya hislərini gizlətməyən A.Şiffin bəyanatları Azərbaycan Xalq Cəbhəsi Partiyasının sədri Əli Kərimlinin nəzarətində olan "Azadlıq" qəzetində dərc edilib.

Linklərə baxa bilərsiniz: <https://www.azadliq.info/156918.html>, <https://www.azadliq.info/24644.html>, <https://www.azadliq.org/a/2027726.html>.

Onu da əlavə edək ki, Kaliforniya



ştatından olan yəhudi esilli kongresmen hələ 2007-ci ildə bənzər təşəbbüslə çıxış etmişdi. O, qeyd etmişdi ki, seçildiyi ərazidə 70 min erməni yaşayır. Məhz bu məntiqə, o, həmin il "erməni genosidi" məsələsini qanun şəklinə (United States resolution on Armenian Genocide) gündəmə gətirmişdi. Lakin həmin vaxt Türkiyənin baş naziri olan hazırkı prezident Rəcəb Tayyib Ərdoğanın kəskin xəbərdarlığından sonra ermənipərəst kongresmen bu arzusunu reallaşdırmağı bacarmamışdı.

Rövşən NURƏDDİNOĞLU

Sarkisyan hakimiyyətdə son günlərini yaşayır

"Ermənistan qısa müddətdən sonra bir dövlət kimi mövcud olmaya bilər"

Məlum olduğu kimi, Ermənistan da ağır daxili böhranlı vəziyyəti gətirdikə daha gərgin xarakter almaqdadır. Sarkisyan isə ictimai narazılıqları cəbhəyə yönəltmək üçün, ardıcıl olaraq, təxribatların törədilməsinə rəvac verir. Hətta bununla kifayətlənməyib, müharibənin başlanacağı təqdirdə, "İsgəndər" raketlərindən istifadə edəcəkləri kimi bəşirədən böyük, həyasız açıqlamalarla çıxış edir.

Politoloq Elçin Mirzəbəyli "SƏS" qəzetinə açıqlamasında bildirdi ki, Ermənistan etiraz aksiyaları kifayət qədər ciddi şəkildə almaqdadır ki, bu da Sarkisyanın hakimiyyətdən uzaqlaşdırılması ilə nəticələnməyə bilər: "Təbii ki, bu etirazlar üçün də səbəb var. Çünki Sarkisyan rejimi bu günə qədər Ermənistan cəmiyyətinə verdiyi vədlərin heç birini yerinə yetirməyib. Demək olar ki, Ermənistan tamamilə iflasa uğrayıb və faktiki olaraq, bu gün erməni cəmiyyətinin aparıcı şəxsləri də etiraz edirlər ki, Ermənistan qısa müddətdən sonra bir dövlət kimi mövcud olmaya bilər. Yeni ağır iqtisadi durum, ölkəni terk edən insanların sayının kifayət qədər çox olması və bu kimi məsələlər, bütövlükdə Ermənistanın məhv olmağa çox yaxın olduğunu göstərir. Ötən il aprelin 2-də

Azərbaycan Silahlı Qüvvələrinin erməni təxribatına verdiyi cavabı da əlavə etsək, Ermənistanın durumu hansı vəziyyətdə olduğunu açıq şəkildə görmək olar". Politoloqun sözlərinə görə, indiki şəraitdə Sarkisyan ritorik hərbi bəyanatlar verməklə, diqqəti ölkə daxilindəki ağır proseslərdən yayındırmağa çalışıb: "Sarkisyan ənənəvi qaydada yenə də Dağlıq Qarabağ məsələsi üzərində öz mövqelərinin möhkəmləndirilməsinə və saxta vətənpərvərlik ritorikasını artırmağa cəhd göstərir. Sarkisyanın son açıqlamaların da və Ermənistanın hakim komandasının hərbi cinayətkar xuntanın timsalında sərgilənən mövqeyi də, məhz ölkədəki proseslərlə əlaqəlidir".

"Sarkisyan Dağlıq Qarabağ münaqişəsinin sülh yolu ilə həlli üçün masa arxasına oturmaqdan imtina edir. Məsələyə beynəlxalq güclərin susqunluq nümayiş etdirməsi nədən xəbər verir" sualına cavab olaraq, E.Mirzəbəyli bildirdi ki, indiki şəraitdə ATƏT-in Minsk Qrupunun həmsədrləri regiona səfər ediblər və Ermənistan görüş keçiriblər: "Həmsədrlər prezidentlərin görüşünün baş tutmasına cəhd göstərirlər.



Şübhəsiz ki, bu proses Ermənistan da keçiriləcək parlament seçkilərindən sonra olacaq. Dağlıq Qarabağ münaqişəsinin həll ilə bağlı Ermənistanın danışıqlar masasından qaçmasının əsas səbəblərindən biri də seçki prosesi ilə bağlıdır. Sarkisyan məhz Dağlıq Qarabağ kartı üzərindən indiki şəraitdə hakim komandanın mövqelərini möhkəmlətməyə və hakimiyyətini qoruyub saxlamağa çalışır. Əslində, Dağlıq Qarabağ məsələsi Sarkisyan rejiminin hakimiyyətdə qalması üçün yeganə amildir. Çünki cəmiyyətə təqdim etməyə alternativləri yoxdur. Ümumiyyətlə, Dağlıq Qarabağ münaqişəsinin həll olunması ilə bağlı danışıqlar prosesinə getdikdə isə, hər zaman olduğu kimi, yenidən arqumentsizləşirlər. Azərbaycan irəli sürdüyü ciddi tələblər və ciddi arqumentlər qarşısında Sarkisyanın Ermənistan cəmiyyətinə təqdim etməyə heç bir şeyi olmur. Bu baxımdan da, Dağlıq Qarabağ münaqişəsi ətrafında gedən danışıqlar prosesindən yayınmaqla, seçki müddətinə qədər olan dövrü başa vurmaq istəyir. Əslində, seçkiyə qədər olan dövrdə danışıqlardan yayınma da, məhz buna xidmət edir".

GÜLYANƏ



SAMİR

Cəbhəçilərin "İsgəndər" arzusu və erməni bərbər

Dünən Məsud Əskər adlı "Nida" çının statusuna cəbhəçilərdən birinin yazdığı şərhin birbaşa Əli Kərimlinin mövqeyi olduğu məlum olub. Cəbhəçi bambılı yazır: "Sarkisyan "İsgəndər" raketini atsaydı, canımız bu iqtidardan qurtardı...". Görün, bunlar iqtidara, dövlətə olan düşmənçilikləri necə bürüzə verirlər? Özü də hakimiyyətə gəlmək üçün ölkəmizə raket atılmasının da tərəfdarıdır. Qınamıram, Sarkisyan səyləyib, yuxu görüb və sarsəm fikirlər söyləyib. Bizim də sakisyansifətlər bundan sevinib içlərini töküblər. Vaxtilə Ə.Kərimli "iqtidara gəlmək üçün Sarkisyanla da işbirliyinə hazırım" deməmişdimi? Tak çto, cəbhəçilərin ermənipərəst mövqeyi şəxsən mənə heç də təəccüblü görünmür. Sarkisyan başa düşür ki, bunu edə bilməz, çünki bu addım Ermənistanın bir dövlət kimi məhv olması deməkdir. Bəs cəbhəçilərə nə olub belə? Görünən budur ki, cəbhəçilər heç də hamı kimi çörəyi ağızlarına yemirlər, əllərinə nə düşürsə, ora-buralarına bulaşdırırlar. Siz də təəccüblənməyin.

Ötən ilin aprel ayında cəbhədə baş verənlərdən sonra Ermənistan da geniş yayılmış, özü də ermənilərin sosial şəbəkələrdə özlərinin yazdığı bir lətifəni diqqətinizə çatdırmaq istəyirəm ki, bir az güləsiniz, əslində, kimin kim olduğunu elə bircə lətifə ilə anlayasınız.

Bir erməni saçını qırxdırmış. Bərbər soruşur:

- Hərbi xidmətə getmişiniz?

- Bəli!

- Harda olmuşuz?

- Azərbaycanla sərhəddə.

- Azərbaycanla sərhəddə?

- Bəli, Azərbaycanla sərhəddə.

Aradan bir neçə dəqiqə keçir, bərbər təkrar soruşur:

- Hərbi xidməti harada çəkmişdiniz?

- Azərbaycanla sərhəddə.

- Harada, harada?

- Azərbaycanla sərhəddə dedim də!!!

Bir neçə dəqiqə sonra bərbər yenə soruşur:

- Demək, hərbi xidməti Azərbaycanla sərhəddə çəkmişəm hə?

- Bəli, bəli, bəli! Azərbaycanla sərhəddə çəkmişəm!

Bərbər bir neçə dəqiqə sonra eyni mövzunu bir daha açmağa cəhd edincə, erməni qışqırır:

- Offff, hərbi xidmətimi Azərbaycanla sərhəddə çəkdiyimi əlli dəfə söylədim. Niyə təkrar təkrar soruşsan?

Bərbər:

- Azərbaycanla sərhəddə deyincə, saçların biz biz durur, mən də daha rahat qırıram.

Ədası, təkəbbür yerə-göyə sığmayan Hikmət Hacızadəyə zəng vurdum. Hikmət vaxtilə Azərbaycanın Rusiyada səfiri olub. Müsavatın divan üzvü olandan, bu adam kreslo həsrəti çəkir. Kəsəsi, "SƏS" in adını eşidən kimi bircə cümlə dedi: "Mən sizə müsahibə vermərəm, iqtidar qəzetlərinə açıqlama vermərəm". Dərhal bu adamın yazdığı "Demokratiya haqqında 150000 işarə" "Demokratiya: Gediləsi uzun bir yol" kitabları yadıma düşdü... Kitab da nə kitab: Qərb siyasi ekspertlərinin məqalələrini "kopipast" eləyib, kitab "yazıb". Ay Hikmət kişi, səndə olmayan şeydən niyə yazırsan bəs? "SƏS" in bircə sualına tab gətirə bilməyən Hikmət iqtidara iddialıdır.

Hə, bir də gözünüz aydın, Azərbaycan Feysbuk Partiyasının sədri Əli Kərimli mitinq keçirməyə hazırlaşır. Bax, bunlar belədirlər: məhsuldarlıqları olmayan da, eyiblərini örtmək üçün "Məhsul" a yığışlar, diktatorluqları da tutanda, demokratiyadan-zaddan kitablar yazırlar.

29 mart 2017-ci il

TƏRS BAXIŞ

Belarus və Rusiyada keçirilən mitinqlər müsavətçiləri "vəcdə" gətirib

Arif Hacılı və ətrafı yenə cəfəng fikirlərlə baş qatırlar

Bu günlərdə Müsavat partiyasının divan toplantısı keçirilib. Toplantıda iştirak edən partiya səlahiyyətliləri Belarus və Rusiya müxalifətçiləri tərəfindən keçirilmiş kütləvi aksiyaların ardınca yenidən mitinq keçirmək barədə fikirlər irəli sürüblər. Ənənəvi düşərgəyə məxsus faktor burada bir daha özünü sərgiləyib. Daha dəqiq desək, fakt budur ki, dünyanın müxtəlif ölkələrində, eləcə də, MDB məkanının hər hansı ölkəsində mitinq və nümayişlər keçirilirsə, Azərbaycan müxalifəti dərhal bundan "vəcdə" gəlir və mitinq keçirmək qərarını verir. İctimai rəy dəfələri bu kimi halların şahidi olub.

Divan toplantısı zamanı guya müsavətçilərin belaruslu və rusiyalı müxalifətçilərlə həmrəy olduqlarını göstərmək cəhdləri, sadəcə onlara qarşı istehza təsirini daha da artırmış olur

Gürcüstanın "qızılqül inqilabı"ndan tutmuş Ukraynanın "narıncı inqilabı"na, eləcə də, sonrakı proseslərə dərhal reaksiya verən düşərgə "liderləri" Azərbaycanda da eyni halın yaşanaçağına tərəfdarları qarşısında vədlər verir. Ancaq görünən budur ki, hə-



min vədlər nəinki reallaşdırılmır, eyni zamanda, sağlam düşüncəli ictimai rəy tərəfindən rədd edilir. Məhz bu amili nəzərə alsaq, Müsavat partiyasının divan toplantısı zamanı guya müsavətçilərin belaruslu və rusiyalı müxalifətçilərlə həmrəy olduqlarını göstərmək cəhdləri, sadəcə onlara qarşı istehza təsirini daha da artırmış olur. Necə deyərlər, müsavətçilər divan toplantısında mitinq keçirmək ətrafında müzakirələr aparmaqla öz siyasi yüngüllüklərini nümayiş etdirməkdən başqa, heç nəyə nail ola bilməyiblər.

Arif Hacılı da İsa Qəmbər kimi özünü rüsvay etməklə məşğuldur

Görünən budur ki, Müsavatın qeyri-leqal və saxtakar başqanı Arif Hacılı Belarusda və Rusiyada keçirilən kütləvi etiraz aksiyalarından belə özünə siyasi xal toplamağa cəhd edir. Vaxtilə müsavətçilərin sabiq başqanı İsa Qəmbər də bənzər addıma gedərək, özünü rüsvay etmişdi. Məsələn, Ukraynada "Maydan" hərəkatı zamanı keçirilən kütləvi tədbirlərə qatılan eks-

başqan orada çıxış edərək, ölkə müxalifəti daxilində xal toplamağa çalışmışdı. Həmin vaxt, hətta Azərbaycandakı bir çox müxalifət partiyalarının rəhbərləri müsavətçi başqanın bu addımını siyasi təlxəklik adlandırmışdılar.

Görünür, indi A.Hacılı bənzər uğursuz taktikadan istifadə edərək, guya Azərbaycan müxalifətini "ayağa qaldıracağı" və bununla da, Belarus və Rusiyada baş verən hadisələri təkrarlayacağını hesab edir.

Divanın toplantısı mitinq ətrafında uzun gap etdikdən sonra...

Bu gün heç bir müxalifət partiyası həmin ölkələrdə baş verənlərlə bağlı fikir bildirmədilər. Çünki yaxşı bilirlər ki, başqa ölkənin daxili siyasətinin onlara heç bir aidiyyəti yoxdur. Hətta münasibət bildirsələr belə, bu, onlara heç bir dividend gətirməyəcək.

Beləliklə, Müsavat divanının toplantısı mitinq ətrafında uzun gap etdikdən sonra kütləvi aksiyaların keçirilməsi qərarına gəliblər. Fəqət, bunlar kütləvi aksiya deyərək, çox yəqin ki, 200-300 nəfərlik rüsvayçı mitinqlərini nəzərdə tuturlar. Amma bu mitinqlər keçirilsə belə, onların dağılımı və pərə-kəndə müxalifətə heç bir müsbət hal bəxş etməyəcəyini bəri başdan ehtimal etmək olar. Qısqası, A.Hacılı və ətrafı boşluqdan cəfəng fikirləri ilə baş qatmaqla məşğuldurlar.

R. RƏSULOV

Əfv Fərmanı ilə azadlığa çıxan AXCP üzvündən sensasiyalı açıqlamalar!

AXCP üzvü Elvin Abdullayev: "Taleh Bağırzadə, Abgül Süleymanov siyasi məhbus deyil, onlar İran agentləridir"

Azərbaycan Prezidentinin sonuncu Əfv Fərmanı ilə həbsdən azad olunan, AXCP üzvü Elvin Abdullayev sensasiyalı açıqlamalarla çıxış edib.

E.Abdullayev təmsil etdiyi partiyanın Azərbaycanda xaos, silahlı qarşıdurmalar yaratmağa çalışan, Nardaran olaylarına görə həbs edilən Taleh Bağırzadə ilə bağlı tutduğu mövqeyi sərt şəkildə tənqid edib: "AXCP-nin T.Bağırzadəni müdafiə etməsi milli maraqlarımızı satmaqdır və dövlətə xəyanətdir. AXCP-nin T.Bağırzadə, Abgül Süleymanovu müdafiə etməsi heç bir halda doğru deyil, çünki onlar İran agentləridir. Həbsdən azad olunmağıma sevinənlər də çox oldu, sevinməyənlər də. Sevinməyənlər o insanlar idi ki, onlar İrana - Xomeyniyə bağlı insanlar idi. Onlar mənə heç təbrik də etmədilər. Hətta dedilər ki, inşallah, yenidən qayıdarsan həbsxanaya. Əsasən də, Xomeyninin, T.Bağırzadənin, A.Süleymanovun tərəfdarları idi. Onlarla mənim dəfələri mübahisəm düşmüşdü. Çünki onlar İranın və Xomeyninin təbliğatını aparırdılar. Bu adamların İran xüsusi xidmət orqanları ilə bərbəşə əlaqələri var idi. Onlar həbsxanadan İran



təbliğatı aparıb insanlara aşılamağa çalışırdılar, biz də əks-təbliğat aparıb insanlara milli ruhu aşılayırdıq".

"Əli Kərimli vətənə xəyanət edənləri müdafiə etməklə doğru addım atmır"

AXCP üzvü E.Abdullayev vurğulayıb ki, AXCP rəhbərliyinin, Ə.Kərimlinin T.Bağırzadə, A.Süleymanov və tərəfdarlarını "siyasi məhbus" adlandırması qətiyyətlə doğru deyil: "Sonuncu dəfə T.Bağırzadənin tərəfdarları ilə ciddi mübahisələrim oldu həbsxanada. Onlar vətənə xəyanət ediblər. İran meyilli olmağın özü belə vətənə xəyanətdir. T.Bağırzadə və tərəfdarlarının ideologiyası İran xüsusi xidmət orqanlarına işləmək, xomeyniçi olmaq üzə-

rində qurulub".

E.Abdullayev onun T.Bağırzadə və tərəfdarları haqqındakı fikirlərinin təmsil olduğu AXCP-də yaxşı qarşılanmadığını, hətta buna görə cəbhəçilər tərəfindən təhqir olunduğunu da qeyd edib.

Samir

Serjiki "vuracaq" ikinci

"İQLA"...



Ermənistanda dərc edilən "Hraparak" qəzetinin yazdığına görə, Serj Sarkisyanın martın 25-də işğal altında olan Azərbaycan toraqlarına səfər edərkən, üç hərbi helikopterdən istifadə olunub. Bununla bağlı adıçəkilən qəzetə məlumat verən mənbə bildirib ki, üç helikopterin istifadə olunmasına səbəb erməni prezidentinin təhlükəsizliyini qorumaq olub. Yeni mümkün təhlükənin dezorientləşdirmək üçün Sarkisyanın hansı helikopterdə olmasını gizlətmək bu səbəblərdən biridir. SİA məlumat verir ki, "Hraparak"da gedən yazını "Iragir.am" saytının şərhçisi Akop Badalyan da araşdıraraq, belə nəticəyə gəlib ki, Samvel Babayanın həbsdən sonra erməni prezidentinə sui-qəsd üçün istifadə ediləcək ikinci "İqla" tipli raket də mövcuddur.

Babayanın həbsinin siyasi motivlərlə əlaqəli olduğu iddia olunsa da...

"Haraparak" mənbədən soruşub ki, "İqla"nı tapıblarsa, onda nədən ehtiyat edilir? Mənbə isə cavabında ikinci "İqla"nın olduğunun mümkünlüyünü bildirib"-deyə Badalyanın şərhində qeyd olunur. SİTAT: "Bəlli olduğu kimi, "İqla" işi üzrə "Artsaxın" (dınaqlar bizimdir-R.N.) sabiq müdafiə naziri Samvel Babayan da daxil olmaqla həbs edilənlər var. Diqqətçəkicidir ki, Babayanın həbsinin siyasi motivlərlə əlaqəli olduğu iddia ediləndə, o öz vəkil vasitəsilə həbsinin siyasi olaraq qiymətləndirilməsindən ehtiyat edir, o cümlədən, "İqla"nın qaçaqmalçılıq yolu ilə ölkəyə gətirilməsində əlinin olması iddialarını da inkar edir.

Ümumilikdə, bu iş üzrə yeni heç nə yoxdur, uzağı Gürcüstanda bununla bağlı daha bir figurant həbs olub".

Ya təhlükəsizlik xidməti heç nə axtarmır, ya da...

"Lakin ikinci "İqla" haqqında eyham maraqlandırıcıdır"-deyə qeyd edilən yazıda, sual olunur ki, bunu profilaktik tədbir hesab etmək olarmı? "Yaxud hüquq-mühafizə orqanları, həqiqətən də, ikinci "İqla" barədə informasiyalara malikdir?"-Akop Badalyan tərəfindən ikinci sual verilir. Üçüncü sualda isə soruşulur ki, bu informasiya yerləşdirildikdən sonra ikinci "İqla"nın mümkün dağıyıcısı "qaranlıq qərç olaraq itə bilməzmi?"

Yazının sonunda bildirilir ki, ya təhlükəsizlik xidməti heç nə axtarmır, ya da ikinci "İqla"nın müəyyən olunması üçün nəzarətə keçib. "Mümkündür ki, informasiyanın yayılması vəziyyətin nəzarətdən çıxdığı təqdirdə lazımı zaman və lazımı yerdə ikinci "İqla"nın varlığını mümkünlərin nümayişidir"-deyə "Iragir.am"ın şərhçisi yazır.

Rövşən NURƏDDİNOĞLU

"İş yerinə dair arayış" elektron xidmətindən istifadə edirsinizmi?"

Azərbaycan Respublikası Əmək və Əhalinin Sosial Müdafiəsi Nazirliyinin rəsmi internet saytında (www.mispp.gov.az) keçirilən "İş yerinə dair arayış" elektron xidmətindən istifadə edirsinizmi?" adlı interaktiv sorğuya yekun vurulub. Nazirlikdən SİA-ya verilən məlumata görə, sorğunu ümumilikdə 2725 nəfər cavablandırıb ki, onlardan 1650 nəfəri və ya 61 faizi həmin xidmətdən istifadə etdiklərini bildirdilər. Əmək və Əhalinin Sosial Müdafiəsi Nazirliyi tərəfindən 2014-cü ilin dekabr ayında əhalinin istifadəsinə verilən "İş yerinə dair arayış" e-xidməti "Elektron Hökumət" portalında ən çox istifadə olunan e-xidmətlər sırasındadır. Buna səbəb istər ümumi təyinatlı, istərsə də hər hansı konkret quruma təqdim etmək üçün iş yerinə dair arayışın aidiyyəti iş yerinin məsul şəxslərinə müraciət olunmadan, həmin e-xidmət vasitəsilə real vaxt rejimində rahat şəkildə əldə edilməsidir. Bütün aidiyyəti məlumatların qeyd olunduğu arayışı müvafiq təşkilata elektron şəkildə göndərmək, yaxud çap edərək təqdim etmək mümkündür. Ölkəmizin elektron arayış sistemində mühüm yer tutan bu e-xidmətə istifadəyə verildiyi 2014-cü ilin dekabr ayından 2017-ci ilin 01 yanvar tarixinə qədər 453 min dəfəyə yaxın müraciət qeydə alınıb. Respondentlərin 19 faizi (520 nəfər) "İş yerinə dair arayış" e-xidmətindən istifadə etmədiklərini qeyd edib ki, bu da həmin şəxslərin lazımı hallarda həmin arayış üçün elektron imkanlardan istifadə etməyə maraqlı göstərmədiklərindən irəli gəlir. Sorğu iştirakçılarının 20 faizi (555 nəfər) isə qeyd olunan e-xidmətdən xəbərsiz olduqlarını ifadə ediblər. Bu, əmək və sosial müdafiə sahəsi ilə bağlı digər e-xidmətlər kimi, "İş yerinə dair arayış" e-xidməti barədə mütəmadi məlumatlandırma işlərinin qarşısındakı dövrə də davam etdirilməsi zərurətini ortaya qoyur.

Həyatın mənalı axtarırları, özgələşmə və insan hüquqları

Ayındır ki, despotik rejimlərin hökmranlıq etdiyi cəmiyyətlərdə insanın özgələşməsi, sosioma və ictimai institutlara münasibətdə yadlaşması, öz-özünə seqreşiyası, qapanması daha kütləvi və təhlükəli xarakter alır. Bu rejimlər, insan hüquqlarını total sürətdə tapdalamaqla, şəxsiyyətin öz təyinatından uzaqlaşmasına, bir ali varlıq kimi, həyatının mənasını itirməyə sövq edirlər. Həyatının mənasına biganə, bu mənanı axtarmayan, sönük təfəkkürlə, küt ağılla "yaşayan" məxluq - despotlar üçün ən əlverişli "şəxsiyyətdir".

Filosof Əbulhəsən Abbasov yazır: "Özgələşmə anlayışına dair belə bir tərif söyləmək mümkündür: özgələşmə - sosial hadisə olmaqla yanaşı, insanı konkret şəxsiyyət və fərdiyyət səviyyəsində öz ictimai təyinatından uzaqlaşdıran prosesdir. Fikrimcə, təyinatdan uzaqlaşma mürəkkəb keçid dövrləri, ictimai tranzit vəziyyətləri üçün xüsusi aktualıq kəsb edən məsələdir. İnsan hüquq və azadlıqlarının təmin olunması da bu məsələ ilə sıx bağlıdır. Müxtəlif səviyyə və aspektlərdə özünü göstərən və tranzit dövrü üçün xarakterik olan qərarlılıq, marginalıq, istər-istəməz, insan hüquqlarının təmin olunmasında özünü ifadə edir. Ümumiyyətlə, yuxarıdan aşağıya kimi təyinatdan uzaqlaşma və yayınma baş verir".

Görkəmli psixoloq-psixiatr və filosof Viktor Franklin fundamental nəzəriyyəsinə əsasən, ictimai təyinatdan uzaqlaşma insanın öz həyatının mənasını itirməsinə gətirib çıxara bilər ki, hansısa hüquq və azadlıqlardan danışmaq da yersiz olar. V.Franklin "İnsan mənə axtarışında" kitabında yazır: "O şeyi fəzilət hesab etmək olar ki, insanın üzərinə qoyulmuş və ondan tələb olunan mənanı həyata keçirməkdə yardımçıdır. Mənanı vermək mümkün deyil, onu tapmaq lazımdır. Məna yaradıla bilməz, o, şəxsi axtarış vasitəsi ilə tapılmalıdır". V.Franklin belə bir əhəmiyyətli müddəanı da irəli sürür: "Məna, nəinki tapılmalıdır, o, tapıla bilər və mənə axtarışında insanı vicdanı istiqamətləndirir. Bir sözlə, vicdan - mənə orqanıdır. Məna - insani mövcudluğun şərtidir. Biz mənanın itirilməsi hissənin genişlənməsi əsərində yaşayırıq. Belə əsrdə tərbiyə yalnız biliyin verilməsindən ibarət olmamalıdır, o, həmçinin, vicdanı elə cilalamalıdır ki, insan hər bir situasiyada ona olan tələbi hiss edib, eşidə bilsin. Bu halda, həyat ona, nəinki mənalı görünəcək, həm də, o, konformizm və totalitarizm - ekzistensial vakuunun bu iki nəticəsinə qarşı immunitet əldə edəcək. Axi, yalnız oyaq vicdan insana müqavimət göstərmək qabiliyyəti verir.

V.Franklin vicdanlığı məsuliyyətliklə üzü əlaqə və vəhdətdə olan fenomenlər kimi dəyərləndirərək, göstərir ki, tərbiyə bu gün əvvəlki zamanlardan daha çox məsuliyyətin tərbiyəsinə çevrilməlidir. Cəmiyyətin başlıca qayəsi

yalnız maddi tələbatların ödənilməsindən ibarət olmamalıdır. Konkret situasiyalarda mənanı axtarmaq və reallaşdırmaq naminə, ekzistensial vakuunun dərinliklərinə düşməmək üçün cəmiyyət insana şans və imkan verməlidir. Bununla belə, V.Franklin bu imkan və şansın hasil olunmasını yalnız cəmiyyətin üzərinə qoymur. O, qeyd edir: "İnsan, hətta çıxılmaz situasiyanı qələbəyə çevirə bilər. İztirabın özündə də mənə imkanı vardır". Filsofa görə, iztirabda olan mənanı reallaşdırmaqla individuums insanda ən insani olanı yaşadır, yetkinlik, böyüklük əldə edir, özündən yüksəyə qalxır, sözün pozitiv mənasında özgələşir. İnsan yalnız bu halda, K.Yaspersin sözü ilə desək, "tarixin öhdəsindən gəlir". V.Franklin belə bir tezis irəli sürür: varlıq hərəkətdən doğur; son nəticədə, hərəkət

həmçinin, insanların keyfiyyət dərəcəsi ilə, habelə, milli mentalitetlə şərtlənir.

Əbulhəsən Abbasovun fikrincə, bütün dövrlərdə olduğu kimi, cəmiyyətlərin tranzit (transformasiya) şəraitində insan hüquq və azadlıqlarının təmin olunmasında iqtisadi faktorların yeri və rolu olduqca əhəmiyyətlidir. İqtisadi faktorlar və bütünlükdə, cəmiyyətin maddi həyatının yenidən təşkil, tənzimlənməsi və idarə olunması köklü transformasiya dövrünün ən mühüm və zəruri məsələlərindəndir. XX əsrdə dünya dövlətlərinin əksəriyyəti iki iqtisadi sistemdən (inzibati-amirlik və bazar iqtisadiyyatı sistemlərindən) birində yaşayırdılar. Keçmişdə sosialist ölkələri dövlət mülkiyyəti formasına (ümumxalq mülkiyyəti adı altında), sət determinasiya əlaqələrinə arxalanan və direktivlərlə idarə olunan inzibati-amirlik sistemi daxilində yaşayırdılar. Xarakterinə görə, sol totalitarizmin ifadəsi olan bu sistemin mahiyyəti, səciyyəvi cəhətləri, əsasən, bundan ibarət idi: bütün istehsal vasitələrinin və onun nəticələrinin dövlət mülkiyyətində mərkəzləşməsi, mərkəzləşdirilmiş iqtisadi planlaşdırma, bürokratikləşmə, vahid mülkiyyət forması, rəqabətin və insan kapitalına lazımı qayğının olmaması üzündən texnika və texnologiya-



(əməl) - imkanın gerçəkliliyi, potensialının akta keçməsidir, insan, taleyini formalaşdırmaqla, bir şəxsiyyət kimi malik olduğu xarakterini formalaşdırır. Onun fikirlərindəki vacib məqamlardan biri budur: öz taleyini formalaşdırmaqda fəal və qabiliyyətli olan insan, hüquqların da lazımlıca qavranılıb mühafizə edilməsində fəal və qabiliyyətli olur. Öz taleyi, həyatının mənası barəsində məsuliyyətli olan insan başqalarının da hüquqlarının etirafında və gözlənilməsində məsuliyyətli və vicdanlı olur. Bu kontekstdə düşünərkən, aydın olur ki, insan hüquqlarının təmin olunması məsələsi yalnız dövlətin və ayrı-ayrı qurumların problemi deyil, o,

nın təkmilləşməsinə stimulu itməsi, istehsal münasibətlərinin get-gedə daha çox iqtisadi inkişafa mane olması və s.

İnzibati-amirlik sisteminin nöqsanlarını saymaq qurtarmaz, ancaq bir şey aydındır ki, maddi həyatı belə mənfə cəhətlərə malik cəmiyyət heç vaxt müsbət nümunə ola bilməzdi, gec-tez tənəzzülə və süquta uğramalı idi. Bu iqtisadi sistem, sadəcə olaraq, iqtisadiyyatı məhv etmədi. O, təbiətə ağır zərbələr vurur, insanların mənevəviyyatını pozur, ruhi aləmini dağıdır, onları ikili standartlarla, yalan və böhtanla, yaltaqlıq və riyakarlıqla yaşamağa vadar edirdi. İctimai və fərdi şüurda mənevəviyyat-

Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KIVDF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb

vektiv və subyektiv faktorların rolu da mühüm olmuşdur.

Söz yox ki, bazar iqtisadiyyatı da mənfə cəhətlərdən azad deyil. Bununla belə, bazar iqtisadiyyatı, azad rəqabət prinsipləri və demokratik normalar gözlənilərsə, şəxsin dövlətdən asılılığını xeyli dərəcədə aradan qaldırır, onun müstəqil iqtisadi subyekt kimi sərbəstliyini təmin edir, iqtisadi maraqları və dinamikanı stimullaşdırır. Bu mənada, bazar iqtisadiyyatını demokratiyanın, insan haqlarının dayacağı sayan tədqiqatçılar haqlıdırlar. Lakin digər tərəfdən, bazar iqtisadiyyatı, müəyyən mənada, ölkənin iqtisadi müstəqilliyini risk altına alır; xarici kapitalın ölkəyə axması ilə yanaşı, yerli əhali ucuz işçi qüvvəsi rolunu yerinə yetirməli olur, çox hallarda, onun hüquqları pozulur, azadlıqları məhdudlaşdırılır. Bundan başqa, bazar iqtisadiyyatına keçid sosial tarazlığın ciddi surətdə pozulmasına, əhalinin bir qisminin yoxsullaşması, digər az bir qisminin isə hədsiz zənginləşməsi və yeni istismarçılar təbəqəsinin yaranması ilə nəticələnir. Bazar iqtisadiyyatına transformasiya dövründə hüququn aliliyi və qanunun hökmranlığı lazımlıca təmin edilmirsə, ədalətsizlik və özbaşınalıq artır, insan əməyi qeyri-qanuni yollarla istismar olunur və bu əməyin nəticələri amansızcasına mənimsənilir.

Vahid ÖMƏROV,
fəlsəfə üzrə fəlsəfə doktoru

Coca-Cola-da nəcis tapıldı Böyük qalmaqal

Dünyanın ən məşhur brendlərindən və korporasiyalarından olan Coca-Cola böyük qalmaqalla qarşılaşıb. Səbəb Şimali İrlandiyadakı zavodda baş vermiş hadisədir.

SİA-nın məlumatına görə, hadisəni Şimali İrlandiya Polisi (Police Service of Northern Ireland, PSNI) araşdırır. Cinayət işi başlanılıb, istintaq gedir. Hadisə Şimali İrlandiyadakı Nokmer-Hill sənaye zonasında, Ko Antrim bölgəsindəki Lisbern şəhərində yerləşən Coca-Cola zavodunda qeydə alınıb. Almaniya gətirilmiş qalay bankaların olduğu konteynerlər zavodun istehsal konveyerinin olduğu sexin anbarına boşaldılıb. Fəhlələr yükü yoxlayarkən konteynerdəki qutulardan birinə yığılmış bankalarda nəcisin olduğunu görüblər.



"Biabırçılıqdı, mürdarlıqdı! Mexanizmləri söndürdük, konveyeri dayandırdıq. Nəcisə bulaşmış qabları təmizləmək 15 saat vaxtımızı aldı. Qalay bankaları adətən Britaniyadan gəlir. Amma bu dəfə bankalar Almaniya gətirilmişdi", - zavodun işçilərindən biri deyib. İlk təxminlərə görə, bankalarda nəcisin olmasının səbəbkarı Almaniya gəlmiş iritonnajlı yük maşınının kuzovuna gizlicə miqrantların girməsi ola bilər. "Görünür, uzun yol qət edən miqrantlar ayaqyolu yeri qismində bankalardan istifadə ediblər. İstənilən halda bu, şok yaradan hadisədir. Bəs yaxşı, hanı o miqrantlar?!" - polis zabitələrindən biri söyləyib. Coca-Cola'nın Şimali İrlandiyadakı zavoduna bankalar qapaqsız gətirilir. Zavodda Coca-Cola içkisi ilə doldurulandan sonra bu bankaların ağızları bağlanır və onlar Şimali İrlandiya ərazisindəki çoxsaylı marketlərə satışa göndərilir. Polis Nokmer-Hilldəki zavodda araşdırmalara başlayıb.

Coca-Cola da olayın araşdırılmasında PSNI ilə sıx əməkdaşlıq etdiyini bəyan edib: "Məhsulumuzun keyfiyyəti və təhlükəsizliyi məsələləri bizim üçün həddən ziyadə önəmlidir. Nokmer-Hilldəki insidentdən xəbərimiz var. Baş vermiş hadisə lokal olaydır və hazırda istehsal olunan, satılan məhsullarımıza heç bir halda təsir edə bilməz". Zavoddakı olayın araşdırılmasına Lisbern və Kastlriq şəhərlərinin şuraları da qatılıblar.

Diqqət: Yaşıl çay hamiləlik dövründə toksikozu aradan qaldırır



Alimlər toksikozdan əziyyət çəkən hamilə qadınlar üçün yeni yol tapıblar. Yaşıl çay gələcəyin anasının ümumi vəziyyətinə yaxşı təsir göstərir və immuniteti möhkəmləndirir. "Vistanews.ru" saytı

xəbər verir ki, alimlər yaşıl çayın kalium, maqnezium, manqanla zənginliyini, habelə antioksidant olmasını qeyd edirlər. Hamilə qadınlar üçün faydası ilə yanaşı, yaşıl çay ürək-damar xəstəlikləri, böyrəklərdə daşların yaranması, dişlərdə kariyes, habelə onkologiya riskini azaldır. Tədqiqatçılar yaşıl çay içməyi hamiləlik vaxtı "daim ac olan" qadınlara da məsləhət görürlər. Hamiya məlumdur ki, həddindən artıq yemə orqanizmə mənfi təsir göstərir. Yaşıl çay hamilə qadında bu problemi aradan qaldırır və həzm sistemini qaydaya salır.

Alimlər qeyd ediblər ki, maksimum fayda götürmək üçün yaşıl çayı düzgün dəmləmək lazımdır. Bunun üçün çayın üstünə temperaturu 87 dərəcədən çox olmayan su əlavə edilir və 3 dəqiqə ərzində dəmlənir. Çayın növü yüksək olduqca, dəmlənmə üçün də çox vaxt lazım olur.

Başağlığı

"SƏS" qəzetinin baş redaktoru Bəhruz Quliyev kollektiv adından qəzetin əməkdaşı Mətləb Salahova qayınatası

İSMAYIL İSMAYILOVUN

vəfatından kədərliyini bildirir və dərin hüznə başsağlığı verir.
Allah rəhmət eləsin!

Baş redaktor:

Bəhruz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 32.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel:598-33-90 Faks:493-11-62

Buraxılışa məsul: Mətləb Salahov

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnir.
"Azərbaycan" nəşriyyatında çap olunur

Qəzetdə AzərTAC, SİA, APA və AZADİFORM informasiya
agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 5500

SƏS

Son səhifə

29 mart

Jurnalistlərin akkreditasiyadan keçmə müddəti uzadılıb

12-22 may 2017-ci il tarixlərində Bakı şəhərində keçiriləcək IV İslam Həmrəyliyi oyunlarını işıqlandırmaq arzusunda olan media nümayəndələrinin akkreditasiyadan keçmə müddəti rəsmi olaraq uzadılıb. SİA-nın məlumatına görə, akkreditasiyadan keçmək üçün son tarix ilkin olaraq cümə günü, 31 mart tarixi seçilmişdi. Lakin mətbuat nümayəndələri tərəfindən göstərilən böyük maraq və vaxtın uzadılması ilə bağlı çoxsaylı müraciətlər nəzərə alınaraq həmin tarix bazar günü, 9 aprel, günün sonunadək uzadılıb.

Məlumat üçün bildirik ki, akkreditasiya yazılı mətbuat, fotoqraflar və rəsmi yayım hüququ olmayan televiziya və radio şirkətləri üçün nəzərdə tutulur. Bakı 2017 Oyunlarını işıqlandırmaqda maraqlı olan mətbuat nümayəndələrinə akkreditasiyadan keçmək üçün son tarixdən öncə müraciət etmələri tövsiyə edilir. Çünki həmin tarixdən sonrakı müraciətlər qəbul edilməyəcəkdir. Media nümayəndələri baku2017.com saytının müvafiq bölməsinə daxil olaraq qeydiyyat prosesi barədə ətraflı məlumat toplayıb, akkreditasiya üçün müraciət edə bilərlər. <https://www.baku2017.com/az/media/yerli-mtbuatin-akkreditasiya-prosesi>

Bu bölmədə media nümayəndələri üçün akkreditasiyadan keçmək məqsədi ilə qoyulan tələblər, eyni zamanda oyunlar zamanı onlar üçün yaradılacaq şərait və təklif olunan xidmətlər barədə geniş məlumat yer alıb.



Robert Prosinecki: "Xorvatiya güclü komandaya qalib gəlib"

Millimizin baş məşqçisi Robert Prosinecki ölkəsinin mətbuatına açıqlama verib. SİA-nın məlumatına görə, o, açıqlamasında Xorvatiya - Ukrayna matçında qeydə alınan nəticəyə görə yığımanı tənqid edənləri qınayıb. Məsələ burasındadır ki, sözügedən qarşılaşmada Xorvatiya millisi rəqib üzərində 1:0 hesablı qələbəyə sevinib. Prosinecki də, açıqlamasında qələbəyə baxmayaraq, edilən tənqidlərə təəccübləndiyini bildirib: "Bizdə qəribə adamlar var. Komanda qalib gəlib, amma tənqid edirlər. Halbuki, Xorvatiya güclü komandaya qalib gəlib. Andrey Şevçenkonun gelişindən sonra Ukrayna millisi daha yaxşı çıxış edir. Fikrimcə, bu qələbə sayəsində Xorvatiya Rusiyada keçiriləcək dünya çempionatına doğru ciddi addım atdı".

Akkreditasiya prosesi başa çatmaq üzrədir

Azərbaycanda Formula 1 yarışının təşkilatçısı Bakı Şəhər Halqası Əməliyyat Şirkəti (BŞH) bu il 23-25 iyun tarixlərində Bakıda baş tutacaq Azərbaycan Qran Prisi üçün yerli medianın qeydiyyatı prosesini davam etdirir. SİA-nın verdiyi məlumata görə, əməliyyat şirkətinin vasitəçiliyi ilə aparılan bu proses aprelin 5-i, saat 17:00-da başa çatacaq.

BŞH-nin Marketing və Kommunikasiya şöbəsinin rəhbəri Nigar Arpadaral yerli media nümayəndələrini tezliklə qeydiyyatdan keçməyə çağırır: "Ötən il böyük uğurla Bakıda reallaşdırdığımız ilk Formula 1 Qran Prisi zamanı yarış izləyən jurnalistləri Beynəlxalq Avtomobil Federasiyasının müvafiq standartlarına uyğun iş şəraiti ilə təmin etmişdik. Həm xarici, həm də yerli jurnalistlər onlar üçün yaradılmış şəraitdən olduqca məmnun qalmışdılar. Bu il Azərbaycan Qran Prisinde daha yaxşı şəraiti təmin etmək üçün gərəkli hazırlıqlara indidən başlamışıq və çalışırıq ki, maksimum sayda yerli media nümayəndəsi qeydiyyatdan keçsin və Bakıda baş tutacaq növbəti Formula 1 yarışını yerində canlı izləyərək bu yarışa yüksək səviyyədə işıqlandıra bilsin.

Əməliyyat şirkəti olaraq bütün yerli jurnalistlərə bir daha müraciət edirik ki, sayılı günlərin qaldığını nəzərə alaraq qeydiyyatdan keçməyə tələssinlər və onlar üçün təqdim olunan bu əvəzolunmaz fürsəti əldən verməsinlər". Qeyd edək ki, akkreditasiyadan uğurla keçən jurnalistlər pilotlarla yanaşı komandalardan texniki heyətləri ilə görüşmək və onlardan müsahibə almaq imkanına sahib olacaqlar. Eyni zamanda jurnalistlər yarış həftəsonu ərzində keçirilən bütün mətbuat konfranslarında da iştirak edərək öz suallarını əlaqədar şəxslərə birbaşa ünvanlaya biləcəklər. Bundan əlavə, akkreditasiya sahiblərini dünya ulduzlarının iştirakı ilə baş tutacaq əyləncəvi konsert proqramları da gözləyir. Akkreditasiyadan keçmək istəyən media nümayəndələri <https://www.bakucitycircuit.com/az/media/media-accreditation> keçidinə daxil olaraq müvafiq formanı doldurmalıdırlar. Natamam və ya vaxtından gec göndərilmiş müraciət formaları nəzərə alınmayacaq. Akkreditasiya prosesi ilə əlaqədar daha ətraflı məlumat almaq istəyənlər öz suallarını accreditation@bakugp.az e-mail adresinə göndərə və ya 012 404 1383 nömrəsinə zəng edərək bizə bildirə bilərlər. Qeydiyyatdan keçmək istəyən televiziya və radio nümayəndələrinin nəzərinə! Bakı Şəhər Halqası Əməliyyat Şirkəti 2017-ci ilin yayında keçiriləcək Formula 1 Azərbaycan Qran Prisi üçün qeydiyyatdan keçmək istəyən televiziya və radio qurumlarının nümayəndələrini martın 31-i, saat 11:00-da şirkətin mərkəzi ofisində baş tutacaq görüşə dəvət edir. Görüş zamanı jurnalistlərə qeydiyyat prosesindən keçməyə köməklik göstəriləcək və növbəti mərhələdə hansı əməliyyatların yerinə yetirilməsinə dair onlara ətraflı məlumat verilecək.

